



સંજોગન્યૂઝ

02

આપણું અમરેલી

સોમવાર, તા.૦૩-૧૧-૨૦૨૫

બગસરામાં માવઠાથી ખેતીને થયેલ નુકસાનમાં સહાય આપવા ખેડૂતોએ મામલતદારને આવેદનપત્ર આપ્યું

બગસરા, તા.૦૨

બગસરા તાલુકામાં કમોસમી વરસાદમાં ખેતીપાકને નુકસાન થતાં ખેડૂતોએ ઉગ્ર રોષ સાથે મામલતદારને આવેદનપત્ર પાઠવ્યું હતું. જેમાં જણાવ્યું છે કે, બગસરા શહેર તથા ગ્રામ્ય વિસ્તારમાં છેલ્લા સાત દિવસથી વરસાદ સતત વરસી રહ્યો છે. ખેડૂતોના પાકોને ૮૦ ટકા જેવું નુકસાન થયેલ છે. સરકારની સ્પષ્ટ ગાઈડલાઈન છે કે, ૧૫



તસવીર : હાર્દિક ભામટા

ઓક્ટોબરથી ૧૫ નવેમ્બર વચ્ચે ૫૦ મિલિમીટરથી વધુ વરસાદ પડે છે તો માની લેવામાં આવે છે કે તમામ ખેડૂતોને તમામ પાકો

માવઠાથી નુકસાનગ્રસ્ત છે. આમ છતાં રાહત પેકેજ ૨૦૨૫ માટે થયેલ સર્વેના ઓર્ડર સદંતર ગેરવ્યાજબી છે અને ખેડૂતોને અન્યાય કરવા

જેવી બાબત છે. આ સર્વેથી અમારા વિસ્તારના મોટાભાગના ખેડૂતો, પશુપાલકો, ખેતમજૂરો, ભાગીયા તથા અન્ય ખેતી આધારિત તમામને અન્યાય થવાની ખુબ મોટી સંભાવના છે. વધુ વરસાદને કારણે ખેતરોમાં સર્વે માટે જતું પણ ખૂબ જ અઘરું છે. જેથી બગસરા તાલુકાના ખેડૂતોને નુકસાનગ્રસ્ત જાહેર કરીને સહાય પેકેજમાં ખેડૂતોનો સમાવેશ કરવો જોઈએ.

લીલીયા શહેરમાં તાવ-શરદીનો વાયરો: ખાનગી દવાખાનાઓમાં ભીડ

લીલીયા, તા.૦૨

લીલીયા શહેર અને આસપાસના વિસ્તારોમાં છેલ્લા કેટલાક દિવસોથી પડતા કમોસમી વરસાદને કારણે તાવ, શરદી અને ઉધરસ જેવી મોસમી બીમારીઓએ માથું ઉંચક્યું છે. શહેરની બજારોમાં કાદવ, કીચડ અને વરસાદી પાણી ભરાતા માખી-મચ્છરનો ઉપદ્રવ વધ્યો છે. જેના કારણે



લોકો આરોગ્ય સમસ્યાઓનો ભોગ બની રહ્યા છે. સરકારી હોસ્પિટલ શહેરથી દૂર હોવાથી

અને આરોગ્ય કર્મચારીઓ શહેર બહાર રહેતા હોવાથી નિયમિત ડોર ટુ ડોર તપાસણી શક્ય બની

નથી. પરિણામે દર્દીઓ ખાનગી દવાખાનાઓમાં સારવાર લઈ રહ્યા છે, જ્યાં તબીબો મનફાવે તેવી ફી વસૂલતા હોવાના આક્ષેપ ઉઠ્યા છે. હાલ સ્થાનિક આરોગ્ય વિભાગ તાત્કાલિક ડોર ટુ ડોર સર્વે હાથ ધરી યોગ્ય સારવાર ઉપલબ્ધ કરાવે તેવી માંગણી ઈમરાન પઠાણની અખબારી યાદીમાં કરવામાં આવી છે.

નાયબ જિલ્લા ચૂંટણી અધિકારીના અધ્યક્ષસ્થાને સોશિયલ મીડિયા અને મીડિયા કમિટીની બેઠક યોજાઈ

અમરેલી તા. ૦૨

મતદારયાદી ખાસ સઘન સુધારણા કાર્યક્રમ-૨૦૨૬ કામગીરી સંદર્ભે આજરોજ નાયબ જિલ્લા ચૂંટણી અધિકારી એ.આર. ઉકાણીના અધ્યક્ષસ્થાને સોશિયલ મીડિયા અને મીડિયા કમિટીની બેઠક યોજાઈ હતી. આ બેઠકમાં અમરેલી જિલ્લામાંથી પ્રસિદ્ધ થતા સમાચાર પત્રો, સોશિયલ મીડિયા પ્લેટફોર્મ સહિત વિવિધ પ્રચાર

પ્રસારના માધ્યમો પર

અફવા અને સંપૂર્ણ વાસ્તવિકતાની ખરાઈ કર્યા વિના પ્રસિદ્ધ થયેલા સમાચારો પર સઘન મોનીટરીંગ કરવાની કામગીરી સૂચના આપવામાં આવી હતી. ઉપરાંત સ્પેશિયલ ઈન્ટેન્સિવ રિવિઝનને લઈને ટૅનિક રિપોર્ટ સહિતની કામગીરી નિયમિત રીતે ચોક્કસાઈપૂર્વક થાય તેના પર



ભાર મૂકીને નાયબ જિલ્લા ચૂંટણી અધિકારીએ કમિટીના સર્વ સભ્યોને જરૂરી માર્ગદર્શન પૂરું પાડ્યું હતું અને ઉપયોગી સૂચનાઓ આપી હતી.

જીરા ગામમાં સંતોકબા ભવનનો લોકાર્પણ સમારોહ ભવ્ય રીતે યોજાયો

અમરેલી, તા.૦૨

સમસ્ત જીરા ગામ પરિવાર દ્વારા તુલસી વિવાહના પવિત્ર પ્રસંગે સંતોકબા ભવનનો લોકાર્પણ સમારોહ ભવ્ય રીતે યોજાયો. આ અવસરે સાંસદ ભરતભાઈ સુતરીયા, મંત્રી કૌશિકભાઈ વેકરીયા, પરશોત્તમભાઈ રૂપાલા તેમજ વતનપ્રેમી બાબુભાઈ જીરાવાળા સહિત અનેક મહાનુભાવો ઉપસ્થિત રહ્યા હતા. જીરા ગામના સર્વાંગી વિકાસ માટે દાતાઓના



સહયોગથી આ ભવનનું નિર્માણ થયું છે. કાર્યક્રમમાં ગ્રામજનો અને મહેમાનોની વિશાળ હાજરી રહી હતી, તેમજ ગામના વિકાસ પ્રત્યે દાતાઓના યોગદાનની પ્રશંસા કરવામાં આવી હતી.

સાવરકુંડલામાં માતા-પિતાથી વિખુટી પડેલી બાળકીનું પોલીસે મિલન કરાવ્યું

સાવરકુંડલા, તા.૦૨

સાવરકુંડલામાં માતા-પિતાથી વિખુટી પડેલી બાળકીનું પોલીસે મિલન કરાવ્યું હતું. શુક્રવારે બપોરે ૩:૦૦ વાગ્યાની આસપાસ એસ. ટી. ડેપો પોલીસ ચોકીમાં ૧૧૨ સ્ટેન્ડબાય હતી ત્યારે ગૌતમભાઈ ખુમાણ ફરજ પર હાજર હતા. ત્યાં છ વર્ષની બાળકી બસ સ્ટેન્ડમાં ખૂબ જ રડી રહી હતી. તેને ગૌતમભાઈએ શાંત પાડી સાંત્વના આપીને પ્રાથમિક

માહિતી પૂછી

હતી. પણ બાળકી ગભરાઈ ગયેલ હોવાથી માતા-પિતાનું કઈ જ નામ કે ઠેકાણું બતાવતી નહતી. આથી તેને એસ.ટી. ડેપોના મેનેજરને રજૂઆત કરીને એસ.ટી. ડેપોમાં એનાઉન્સ કરાવેલ. ત્યાં એસ. ટી. ડેપોમાં કામ કરતા મજૂરો પાસેથી માહિતી મળેલ કે તેના માતા-પિતા



મજૂરીકામ કરે છે. તે એટલામાં જ હતા. પછી તેનો સંપર્ક કરીને તેમને ઘટના સ્થળે બોલાવીને બાળકીને તેમને સોંપેલ હતી.

ખાંભાના રાયડી ગામે બે સિંહણે ગાયનો કર્યો શિકાર

ખાંભા વિસ્તારમાં સિંહના આંટાફેરાથી ગ્રામ્યપંચકમાં ભયનો માહોલ

અમરેલી, તા. ૦૨

અમરેલીના ખાંભા તાલુકામાં રાત્રે બે સિંહણ આવી પહોંચી હતી. રાયડી ગામની



શેરીમાં તરાપ મારી એક પશુનો શિકાર કર્યો હતો. જે બાદ

સિંહણની જોડીએ મિજબાની માણી હતી. આ ઘટના

સીસીટીવી કેમેરામાં કેદ થઈ હતી, જેના વીડિયો સોશિયલ મીડિયા પર વાયરલ થયા છે. બે સિંહણ શિકારની શોધમાં ખાંભાના રાયડી ગામમાં આવી પહોંચી હતી. ગામની શેરીમાં સિંહણે પશુને બંસે તરફથી ઘેરી લીધું હતું. જે બાદ શિકાર કર્યો હતો.

અમરેલી જિલ્લામાં અંત્યોદય લાભાર્થીઓ માટે આવશ્યક ચીજવસ્તુઓનું વિતરણ શરૂ

દુકાનદારોની હડતાલ હોવા છતાં વિતરણનો તંત્રનો દાવો

અમરેલી, તા.૦૨

અમરેલી જિલ્લામાં પ્રધાનમંત્રી ગરીબ કલ્યાણ અન્ન યોજના અંતર્ગત લાભાર્થીઓને વિનામૂલ્યે ઘઉં અને ચોખાનું

વિનામૂલ્યે વિતરણ કરવામાં આવે છે. જ્યારે તુવેરદાળ, ચણા, ખાંડ, મીઠું જેવી આવશ્યક ચીજવસ્તુઓનું પણ નિયમિતપણે રાહત દરે વિતરણ કરવામાં આવે છે. વ્યાજબી ભાવની દુકાન ખાતે ડોરસ્ટેપ રિલિવરીના માધ્યમથી આવશ્યક ચીજવસ્તુઓનો

જથ્થો પહોંચે તે બાબતે વિભાગના મંત્રીની સૂચના અનુસાર ગ્રામ્ય તકેદારી સમિતિ તથા શહેરી તકેદારી સમિતિના સભ્યોનાં બાયોમેટ્રિક વેરિફિકેશન બાબતે ૮૦ ટકા સભ્યોના બાયોમેટ્રિક વેરિફિકેશનથી કાર્યવાહી થવા માટે ઠરાવવામાં

આવ્યું છે. જે પૈકી તા. ૩૧.૧૨.૨૦૨૫ સુધી ઓછામાં ઓછા ૫૦ ટકા સભ્યોનાં બાયોમેટ્રિક/ઓ. ટી.પી. બેઈઝડ વેરિફિકેશન ડોરસ્ટેપ રિલિવરી સમયે લેવાના રહેશે તેમ જિલ્લા પુરવઠા અધિકારી, અમરેલીએ એક યાદીમાં જણાવ્યું છે.

બાબરામાં જિલ્લા ભાજપ પ્રમુખ અતુલ કાનાણીનો ચાપ પે ચર્ચા કાર્યક્રમ યોજાયો

બાબરા, તા.૦૨

બાબરામાં જિલ્લા ભાજપ પ્રમુખ અતુલભાઈ કાનાણીનો આગેવાનો સાથે ચાપ પે ચર્ચા કાર્યક્રમ યોજાયો હતો. તેમણે તાલુકા ભાજપના પૂર્વ ઉપપ્રમુખ કિરીટભાઈ બગડાની ઓફિસની શુભેચ્છા મુલાકાત લીધી હતી. તેમની સાથે જિલ્લા પંચાયતના સભ્ય નીતિનભાઈ રાઠોડ પણ



શુભેચ્છા મુલાકાત લીધી હતી અને ચાપ પે ચર્ચા કાર્યક્રમ કર્યો હતો. તાલુકાના વિવિધ ગામોમાં

કમોસમી વરસાદના કારણે ખેડૂતોને જે નુકસાન થઈ છે તે બાબતે તેમણે ચર્ચા કરી હતી.

નાના લીલીયા ખાતે અવિરત વરસાદના કારણે મકાન ધરાશાયી થયું

ઘટનામાં કોઈ જાનહાનિ ન થતાં ગામજનોએ રાહતનો શ્વાસ લીધો

લીલીયા, તા.૦૨

અમરેલી જિલ્લામાં છેલ્લા ઘણા દિવસોથી અવિરત વરસાદ વરસી રહ્યો હોવાથી ખેડૂતોને ખૂબ મોટી નુકસાની વેઠવાનો વારો આવ્યો છે. આવા વરસાદના કારણે લીલીયા તાલુકાના નાના લીલીયા ગામે

આવેલ મફત પ્લોટ વિસ્તારમાં શાંતુબેન સોમાભાઈ બલોલીયાનું મકાન ધરાશયી થયું છે. આ ઘટનાની જાણ સરપંચ રણજીતભાઈ ખુમાણને થતાં તેઓ તાત્કાલિક દોડી ગયા હતા અને સમગ્ર બનાવની લીલીયા મામલતદાર, ટીડીઓને જાણ કરી હતી. સદનસીબે આ ઘટનામાં કોઈ જાનહાનિ થઈ નહોતી તેમ ઈમરાન પઠાણની અખબારી યાદીમાં જણાવેલ છે.

રાજુલામાં પીટીસી કોલેજ ખાતે ભૂતપૂર્વ વિદ્યાર્થીઓનો સ્નેહમિલન સમારોહ યોજાયો

રાજુલા, તા.૦૨

રાજુલાની શ્રી બાપા સીતારામ પીટીસી કોલેજમાં પીટીસી પૂર્ણ કરેલ તાલીમાર્થીઓનો ૧૫ વર્ષ બાદ સ્નેહમિલન સમારોહ યોજાયો હતો. જેમાં તમામ પૂર્વ પ્રાધ્યાપકોના ઋણ સ્વીકાર કરવામાં આવ્યા અને તેમને સન્માનપત્ર એનાયત કરવામાં આવેલ હતા. કોલેજના ભૂતપૂર્વ



તસવીર : ગોપાલ રાઠોડ

તાલીમાર્થીઓ અને અધ્યાપકોએ તેમના કોલેજ સાથેના સંસ્મરણો વાગોળ્યા હતા. સમગ્ર કાર્યક્રમનું

આયોજન સંસ્થા અને ભૂતપૂર્વ પ્રશિક્ષણાર્થીઓના સહયોગથી કરવામાં આવ્યું હતું.

Jitendra Sanghani
Cell : 98254 22922

MARUTI SUZUKI

માર્ગત સુઝુકી સર્વિસ સ્ટેશનનું એકમાત્ર સ્થળ તથા સંપૂર્ણ આધુનિક સુવિધા સાથેનો વિશ્વાસપાત્ર અને અનુભવી સ્ટાફ

કારકેર સેન્ટર

(Maruti Authorised Workshop)

વ્હીલ એલાઇમેન્ટ, વ્હીલ બેલેન્સીંગ, મીકેનિક કામ, રીપેરીંગ, વોશિંગ તેમજ સર્વિસ કરી આપનાર

ચકકરગઢ રોડ, અમરેલી-૩૬૫ ૬૦૧

ફોન: ૦૨૭૯૨ ૨૨૦૦૯૯, E-mail: carcarerushi@rediffmail.com

Bring Home Power, Style & Reliability WITH US

NAVIT HERO

MOBILE CHARGING PORT FOR TAB CONNECT
BODY COLORED MIRRORS AND VISION FOR STYLE
BOOT LAMP FOR CONVENIENCE

Near Gopi Cinema, Station Road, Amreli-365601
+91 92899 22254
navmit@hermotocorp.biz

સોના-ચાંદીની ખરીદી માટે આજે જ પધારો

અમારી કોઈપણ બ્રાન્ડ પરથી ખરીદી કરી શકો છો... તો રાહ શેની જુઓ છો... આજે જ પધારો...

શ્રીનાથજી જવેલર્સ (અમરાપુર વાળા)
અકિલ સોની: 9925757581/9265095977
ભીડભંજન રોડ, નેચ્યુલ હોટલ પાસે, SBI બેંકની સામે, અમરેલી.

યમુના જવેલર્સ (અમરાપુર વાળા)
હિરેન સોની: 9429220847 / 8141207736
ચકકરગઢ રોડ, ફાટક ઉત્તરા, અમરેલી
શેરી બંદર, સદજ હોલની બાજુની અડોલ, અમરેલી.

શ્રી યમુના જવેલર્સ (અમરાપુર વાળા)
વિરેન સોની: 98246 28370
હઠીલા હનુમાન મંદિર પાછળ, કાંઠારીયાના કેલા સામે, અમરેલી.

સા.કુંડલામાં ગંદકી અને આરોગ્યના જોખમ અંગે રહેવાસીઓની ગંભીર ફરિયાદ

સાવરકુંડલા, તા.૦૨

સાવરકુંડલામાં રહેવાસીઓએ પોતાના વિસ્તારની સ્વચ્છતા અને આરોગ્યના જોખમ અંગે ગંભીર ફરિયાદ નોંધાવી છે. શહેરના ભુવા રોડ ઉપરની પોપટભાઈ હાઈવેરવાળી ગલીમાં રહેણાંકની બહાર છાણ અને પોદળા જેવા કચરાને નિયમિત રીતે શેરીમાં, પડોશીઓની હદમાં તથા દીવાલોની નજીક ફેંકી રહ્યા છે, જેના કારણે આખા વિસ્તારમાં



તીવ્ર ગંદકી ફેલાઈ રહી છે. આ કારણે રૂંચુ, મલેરિયા જેવી બીમારીઓનું જોખમ વધી રહ્યું છે અને આરોગ્ય માટે મોટી ચિંતાનું કારણ બની રહ્યું છે.



સ્થાનિક રહેવાસીઓએ જણાવ્યું કે, આ કચરાને નિયમિત રીતે શેરીમાં ફેંકવાથી ન માત્ર વિસ્તારની સ્વચ્છતા બરબાદ થઈ રહી છે, પરંતુ વાતાવરણ

પણ પ્રદૂષિત થઈ રહ્યું છે. ખાસ કરીને વરસાદી મોસમમાં આવો કચરો વધુ ગંદકીનું કારણ બને છે, જે જંતુઓ અને મચ્છરોના પ્રજનન માટે આદર્શ વાતાવરણ

બનાવે છે. સ્થાનિક રહેવાસી વિનોદ મકવાણાએ કહ્યું કે, "આ શેરીમાં રહેતા દરેક વ્યક્તિને આ ગંદકીની સમસ્યા થઈ રહી છે. અમે આ અંગે સ્થાનિક તંત્ર અને પોલીસને વારંવાર જાણ કરી છે, પરંતુ હજુ સુધી કોઈ કાર્યવાહી થઈ નથી. આવી અવગણના અમારા આરોગ્યને જોખમમાં મૂકે છે." તેમણે ચેતવણી આપી છે કે, જો તાત્કાલિક પગલાં નહીં લેવાય તો, તેઓ વધુ વ્યાપક આંદોલન કરશે.

જાફરાબાદના ધોળાદ્રી ગામે પાણીમાં લાપતા થયેલ ખેડૂતનો મૃતદેહ મળ્યો

છેલ્લા બે દિવસથી NDRFની ટીમ દ્વારા આ ખેડૂતની સઘન શોધખોળ હાથ ધરવામાં આવી હતી

જાફરાબાદના ધોળાદ્રી ગામે પાણીના પ્રવાહમાં લાપતા થયેલ ખેડૂતનો મૃતદેહ આજે મળી આવ્યો હતો. રાજુલાના ધારાસભ્ય હીરાભાઈ સોલંકી પણ લાપતા થયેલ ખેડૂતની

શેઠ ધ ખેળમાં જોડાયા હતા. બે દિવસ પહેલા ધોળાદ્રી ગામના ખેડૂત જાદવભાઈ રાઠોડ (ઉ.વ. ૫૫) ખેતર ગયા બાદ લાપતા થયેલ હતા. છેલ્લા બે દિવસથી એનડીઆરએફની ટીમ દ્વારા આ ખેડૂતની સઘન



શોધખોળ હાથ ધરવામાં આવી હતી.

ધારીમાં હજારો ખેડૂતોનો આક્રોશ: પાક ધિરાણ લોન માફીની માંગ સાથે પ્રાંત અધિકારીને આવેદનપત્ર

સરકાર સામે ઉગ્ર સુગ્રોચાર, ૪ નવેમ્બરે વિરોધ પ્રદર્શનની થીમકી



ચૂંટાયેલા પ્રતિનિધિઓ પણ ઉપસ્થિત રહ્યા હતા. ખેડૂતોનું કહેવું હતું કે સર્વેના નામે નાટક નહીં, પરંતુ પાક નુકસાન માટે

૧૦૦ ટકા સહાય અને તમામ પાક ધિરાણ લોન માફ કરવામાં આવે. કમોસમી વરસાદથી થયેલા ભારે નુકસાન બાદ

ખેડૂતો આત્મહત્યાની કગાર પર છે, તેમ પણ જણાવ્યું હતું. તમામ સમાજ અને રાજકીય પક્ષના ખેડૂતો એકતા સાથે ઉપસ્થિત રહ્યા હતા. ખેડૂતોએ ચીમકી ઉચ્ચારી હતી કે જો સરકાર માંગ સ્વીકારશે નહીં તો ૪ નવેમ્બરે ધારીમાં ઉગ્ર વિરોધ પ્રદર્શન થશે અને ૨૦૨૭ની ચૂંટણીમાં સરકારને જવાબ અપાશે.

લાઠીમાં પોલીસે ગુમ થયેલ ૨૦,૦૦૦નો મોબાઈલ ફોન શોધીને માલિકને પરત કર્યો

લાઠી, તા.૦૨

લાઠીમાં “તેરા તુજકો અર્પણ” કાર્યક્રમ અંતર્ગત પોલીસે અરજદારનો ગુમ થયેલ રૂ.૨૦,૦૦૦/-ની કિંમતનો મોબાઈલ ફોન શોધીને પરત સોંપ્યો હતો. આ અંગે લાઠી પોલીસ સ્ટેશનના ઈન્સ્પેક્ટર એસ.એમ. સોનીએ સૂચના અને માર્ગદર્શન આપેલ હતું. અરજદાર જયેશભાઈ બાલુભાઈ



શેખડા (રહે.ગોપાલગ્રામ તા.ધારી જી.અમરેલી)નો મોબાઈલ લાઠીથી ચાવડ વચ્ચે પડી ગયેલ હતો. તેમણે આ

વિસ્તારમાંથી શોધી મૂળ માલિકને પરત કરી "તેરા તુજકો અર્પણ" કાર્યક્રમને લાઠી પોલીસ ટીમે સાર્થક કર્યો હતો. આ કામગીરી અના હેડ.કોન્સ. મહાવિરસિંહ સિંધવ, કોન્સ. જગદીશભાઈ રામાણી, કોન્સ. કીરીટસિંહ ડોડીયા, કોન્સ. અશરફભાઈ મલેક, કોન્સ. અજયભાઈ મેર તથા કોન્સ. સાત્વિકસિંહ રાઠોડ દ્વારા કરવામાં આવી હતી.

અમરેલી તાલુકા પંચાયત રવિવારે પણ કાર્યરત, ખેડૂતોને સહાય પહોંચાડવા તંત્ર સક્રિય

અમરેલી, તા.૦૨

કમોસમી વરસાદથી ખેડૂતોને થયેલા ભારે નુકસાન બાદ તંત્ર સહાય પ્રક્રિયાને ઝડપી બનાવવા સક્રિય બન્યું છે. રવિવારે રજાના દિવસે પણ અમરેલી તાલુકા પંચાયત કચેરીમાં અધિકારીઓ અને કર્મચારીઓએ હાજર રહી કામગીરી હાથ ધરી હતી. તાલુકાના વિવિધ ગામોમાં થયેલા ખેતી પાકના નુકસાન અંગે ગ્રામ પંચાયતો દ્વારા તૈયાર



કારાયેલા રોજકામના અહેવાલોનું કલેક્શન કાર્ય ચાલુ છે. તંત્રની ટીમો દ્વારા અહેવાલો એકત્રિત કરીને સહાય માટે જરૂરી પ્રક્રિયા તાત્કાલિક શરૂ કરવામાં આવી

રહી છે. અધિકારીઓએ જણાવ્યું કે, ખેડૂતોને વહેલી તકે વળતરની સહાય મળી રહે તે માટે તમામ વિભાગો વચ્ચે સંકલન સાથે કાર્ય થઈ રહ્યું છે.

સા.કુંડલાના લલ્લુભાઈ શેઠ આરોગ્ય મંદિરમાં છેલ્લા પાંચ મહિનામાં આંખના બે જટિલ કેસનું નિવારણ

સાવરકુંડલા, તા.૦૨

સાવરકુંડલામાં વિદ્યાગુરુ ફાઉન્ડેશન સંચાલિત શ્રી લલ્લુભાઈ શેઠ આરોગ્ય મંદિર-૧૦૦% નિઃશુલ્ક મલ્ટી-સ્પેશિયાલીટી હોસ્પિટલ ખાતે છેલ્લા ૪ વર્ષથી આંખનો વિભાગ સફળતાપૂર્વક કાર્યરત છે. અહીં છેલ્લા એક વર્ષથી ડો. મૃગાંક પટેલ ફૂલટાઈમ આંખના રોગોના અનુભવી નિષ્ણાત તરીકે સેવા આપે છે. અહીં જટિલ મોતિયો, વેલ તથા આંખમાં છારી બાજી જવાના ઓપરેશન નિયમિત કરવામાં આવે છે. તાજેતરમાં જ



અહીં એક અનોખો અને રસપ્રદ કેસ આવ્યો કે જેમાં ૬૬ વર્ષીય મહિલા છેક સુરતથી બતાવવા માટે આવેલ. તેમને છેલ્લા દોઢ મહિનાથી આંખની પાંપણમાં ખુબ જ દુખાતું હતું, ખૂબ ખંજવાળ આવતી હતી અને આંખ લાલ રહેતી હોવાથી તેમને ઊંઘ પણ નહોતી આવતી. આ મહિલાએ સુરતમાં બે થી ત્રણ હોસ્પિટલોમાં બતાવેલ પરંતુ કોઈ ફરક પડ્યો ન હતો અને કોઈ ચોક્કસ નિદાન થયેલ નહિ. ડો. મૃગાંક પટેલ દ્વારા

મહિલાની આંખની જીણવટપૂર્વક તપાસ કરતા જણવા મળ્યું તે ખરેખર આશ્ચર્યજનક હતું. જેમાં મહિલાની બંને આંખની પાંપણમાં ૨૫૦ જેટલા જીવિત જંતુ (માથાની જુ) હતા!!! આ માટે ઓપરેશન કરી જંતુઓને તાત્કાલિક કાઢવા પડે તેમ

હતા. ડો પટેલે ઈન્જેક્શન ખુ શ થઈને સહુ વિના ટીપા નાખીને અતિ-આધુનિક માર્કોસ્કોપ વડે ખૂબ ધીરજપૂર્વક દોઢ કલાક સુધી આ ઓપરેશન કર્યું હતું. બંને આંખમાંથી આ જંતુના ૮૫થી વધુ ઈંડા કાઢવામાં આવ્યા હતા. આ જટિલ ઓપરેશન બાદ તુરંત જ મહિલાને ખૂબ રાહત થઈ હતી અને તરત જ રજા આપવામાં આવી હતી. બીજા જ દિવસે મહિલાની આંખ એકદમ ચોખ્ખી અને તંદુરસ્ત હતી તેમજ મહિલાને ઊંઘ પણ ખૂબ સરસ આવી હતી. મહિલાના પરિવારે

ખુશ થઈને સહુ સ્ટાફ પ્રત્યે આભારની લાગણી વ્યક્ત કરી હતી હોવાનું મેડિકલ સુપ્રિટેન્ડેન્ટ ડો. પ્રકાશ કટારીયાની યાદીમાં જણાવવામાં આવ્યું હતું. પાંચ મહિના અગાઉ પણ આઠ વર્ષીય બાળકને આ પ્રકારની ફરિયાદ હતી. તેનું ઓપરેશન આ હોસ્પિટલમાં ડો. મગન પટેલે કરીને ૨૫થી વધુ જુ કાઢી હતી. આમ, આ બંને કેસ સમગ્ર તબીબી જગત માટે કુતુહલનો વિષય છે અને નાગરિકો માટે આરોગ્યસંભાળ વિશે જાગૃતિ માટેનો પણ છે.

ભાવનગર અને અમરેલી જિલ્લામાં અકાળે અવસાન પામેલા મૃતકોના પરિજનોને મોરારીબાપુની આર્થિક સહાય

અમરેલી, તા.૦૨

ભાવનગર અને અમરેલી જિલ્લામાં છેલ્લા થોડા દિવસોમાં અકસ્માત અને કડ્ડા ઘટનાઓમાં અકાળે અવસાન પામેલા લોકોના પરિવારજનો પ્રત્યે મોરારીબાપુએ ઊંડી સંવેદના વ્યક્ત કરી છે અને તેમને શ્રદ્ધાંજલિ પાઠવી છે. મોરારીબાપુએ તમામ



મૃતકોના પરિવારજનોને પ્રત્યેક રૂપિયા પંદર

હજાર લેખે કુલ મળીને રૂપિયા ૧,૦૫,૦૦૦ (એક લાખ પાંચ હજાર) ની સહાયતા રાશિ અર્પણ કરી છે. આ ઉપરાંત, તેમણે તમામ મૃતકોના દિવંગત આત્માના નિર્વાણ માટે પ્રાર્થના કરી છે. સહાય કરાયેલા મૃતકોની વિગતોમાં, ભાવનગર જિલ્લાના ઉમરાળા નજીક

ચભાડીયા ગામના બે યુવકોનું અકસ્માતમાં મોત થયું હતું. મહુવા નજીક અગતરિયા ગામ પાસે એસ.ટી. બસની ટક્કરથી રિક્ષાચાલકનું ઘટનાસ્થળે જ મોત નિપજ્યું હતું. આ ઉપરાંત, અમરેલી જિલ્લાના રાજુલા તાલુકાના બર્બટાણા ગામના ચાર આશાસ્પદ યુવાનોનું ડૂબી જવાથી કરુણ અવસાન થયું હતું.

અવસાન નોંધ

સાવરકુંડલા
મધુમતીબેન ચિમનલાલ કડવાણી (ઉ. વ.૮૨)નું તા.૧/૧૧/૨૫ને શનિવારના રોજ દુઃખદ અવસાન થયેલ છે. તે રીમનલાલ કડવાણીના પત્ની થાય છે. સદગતનું બેસણું તા.૩/૧૧/૨૫ને સોમવારના રોજ સાંજે ૪થી ૬ કલાકે ગોપાલકુંવર આઝાદ રોક આડી શેરી સાવરકુંડલા ખાતે રાખેલ છે.
સાવરકુંડલા
દલસુખભાઈ કલ્યાણભાઈ પરમાર (ઉ.વ.૮૬)નું તા.૩૦/૧૦/૨૫ને ગુરુવારના રોજ દુઃખદ અવસાન થયેલ છે. તે બાલુભાઈ પરમાર, નંદલાલભાઈ પરમાર, જયંતીભાઈ પરમાર, પ્રભુદાસભાઈ પરમાર, શાંતિલાલ પરમારના ભાઈ થાય છે. સદગતની સાદડી તા.૩/૧૧/૨૫ને સોમવારના રોજ સાંજે ૪ થી ૬ અમારા નિવાસ સ્થાન "શિવમ્" દરબારગઢ શેરી સાવરકુંડલા ખાતે રાખેલ છે.
સાવરકુંડલા

મધુભાઈ સવજીભાઈ રાઠોડ (ઉ.વ.૭૮)નું તા.૧/૧૧/૨૫ને શનિવારના રોજ દુઃખદ અવસાન થયેલ છે. સદગતનું બેસણું તા.૩/૧૧/૨૫ને સોમવારના રોજ ૩:૩૦થી ૬ કલાકે સોરઠીયા સગર જ્ઞાતિ વાડી શિવાજી નગર સાવરકુંડલા ખાતે રાખેલ છે.

દિપાવલી - નૂતન વર્ષ પર્વના સર્વોત્તમ અભિનંદન...

BLUE BUDDHA

END OF SEASON SALE

BUY 1@ 30% OFF

BUY 3@ 40% OFF

BUY 4@ 50% OFF

Visit our shop today to avail Amazing Offer

SHOP NO. 30, NEW S.T. BUS STATION, AMRELI. (M) 74338 05806

મનિષ વાકોતર
વી.ડી. રાણપરીયા

નોંધ: અમરેલીમાં સમારી લીટી કોઈ હાથ નહીં.

GST ઘટાડા સાથે આજે જ ટાયર ખરીદો

ફોર વ્હીલ કાર - બાઈક - એક્ઝીક્યુટીવ ટ્રક - બસ - ઈકો - બોલેરો - કેરી વગેરેના ટાયર

10% GST ઘટાડા સાથે આજે જ ખરીદો

ટ્રેક્ટર - મીની ટ્રેક્ટર - સનેડો ખેતીને લગતા ટાયર

13% GST ઘટાડા સાથે આજે જ ખરીદો

અમારે ત્યાંથી સ્ટાન્ડર્ડ કંપનીના ટાયર-ટ્યુબ - ઓઈલ-ગ્રીસ વ્હીલ - પ્લેટ - ધરા - જેક - પાના-પક્કડ - વગેરે હોલસેલ - રીટેઇલ મળશે.

ફોરવ્હીલ કાર માટે 3D-એલાઈમન્ટ - ડીઝીટલ હાઈસ્પીડ બેલેન્સીંગ, ટાયર ફીટીંગ - નાઈટ્રોજન એર - એક જ જગ્યાએ તમામ સર્વિસ ઉપલબ્ધ

સંજય ટાયર્સ

બસ સ્ટેશન રોડ, અજમેરા સ્કૂલ સામે, અમરેલી.

લાઠી બાયપાસ રોડ, સફારી પાર્ક, ટોયોટા શો-રૂમ પાસે, અમરેલી.

જાફરાબાદના વઢેરા ગામે ખાડામાં ડૂબી જવાથી આધેડનું મોત

જાફરાબાદ, તા.૨

જાફરાબાદના વઢેરા ગામે ખાડામાં ડૂબી જવાથી આધેડનું મોત થયું હતું. બનાવ અંગે અજયભાઈ ગોવિંદભાઈ સોલંકી (ઉ.વ. ૧૮)એ જાહેર કર્યા મુજબ, તેમના પિતા ગોવિંદભાઈ નારણભાઈ સોલંકી (ઉ.વ. ૫૪) ડેમના પાળા પાસેના ખાડામાં ડૂબી જવાથી મરણ પામ્યા હતા. જાફરાબાદ ટાઉન પોલીસ સ્ટેશનના એએસઆઈ એ.પી. બારૈયા બનાવની વધુ તપાસ કરી રહ્યા છે.

જાહેર નોટીસ
(જનભાઈ દાખલા માટે)
તાલુકા એક્ઝીક્યુટીવ મેજિસ્ટ્રેટ સાહેબની કોર્ટમાં, મું: લાઠી
જન્મ/મરણ પરચુરણ અરજ નંબર: ૧૩૧/૨૦૨૫
અરજદાર તરફ વિ.વત્સલ શ્રી નવનીતભાઈ એન.મકવાણા

વિવાદી :- અકબરભાઈ હુસેનભાઈ અજમેરી રહે.ધામેલ, તા.લાઠી, જી. અમરેલી મો.નં:૯૪૨૮૪ ૭૮૧૬૭

:- વિરુદ્ધ :-

પ્રતિવિવાદી :- શ્રી જમ-મરણ નોંધણી અધિકારીશ્રી-વત્સલ શ્રી કમ મંત્રી શ્રી ધામેલ ગ્રા.પં.કચેરી આથી લાગતા વળગતાઓને આ નોટીસથી જાણ કરવામાં આવે છે.કે અમરેલી જિલ્લાના લાઠી તાલુકાના મોજે ધામેલ,ગામના રહીશ આ કામના અરજદાર (૧) **અકબરભાઈ હુસેનભાઈ અજમેરી** જન્મ તા.: ૧૫/૦૩/૧૯૬૮ તથા તેમના નાના બે ભાઈઓ (૨) **હિલાલભાઈ હુસેનભાઈ અજમેરી** જન્મ તા.: ૧૩/૦૬/૧૯૭૩ તથા (૩) **શબીરકુમાર ઉર્ફે શબીરભાઈ હુસેનભાઈ અજમેરી** જન્મ તા.: ૧૫/૦૮/૧૯૭૪ નાં રોજ **ધામેલ, તા.: લાઠી, જી.: અમરેલી** મુકામે થયેલ હોય જે તેમના જન્મની નોંધ કરાવવાનાં કામે અત્રેની કોર્ટમાં તા: ૦૪/૧૦/૨૦૨૫ થી અરજ કરેલ છે. તો આ કામનાં સામાવાળાએ જન્મ નોંધ દફતરે ચડાવી આવા સામે કોઈને વાંધો હરકત સરખુ હોય તો તેમણ જાને અગર તેમનાં મુખત્યાર અથવા વકીલ મારફત અત્રેની કોર્ટમાં મુદત તા.:૨૦/૧૧/૨૦૨૫નાં રોજ બોરના ૩.૩૦ કલાકે વાંધો તકરાર સાથે હાજર રહેવુ અન્યથા યોગ્ય તે હુકમ કરવામાં આવશે.

મુ :- લાઠી
તારીખ :- ૧૩/૧૦/૨૦૨૫

સહી
તાલુકા એક્ઝીક્યુટીવ મેજિસ્ટ્રેટ, લાઠી

શું તમને સાંભળવાની તકલીફ છે ?

- આ દિવાળીમાં આપના વડીલોને આપો કાનના મશીનની અમૃત્ય ભેટ, જેથી તેઓ ફરીથી સાંભળી શકે આપણી વાત
- વડીલો માટે આધુનિક મશીનો વ્યાજબી કિંમતમાં
- જર્મની, ડેન્માર્કની કંપનીના મશીન પોરંટી સાથે મળશે.
- જૂના મશીન ઉપર EXCHANGE ઓફરની સુવિધા
- પેન્શનરો અને તેના આશ્રિતોને મશીનમાં 100% સહાય

કાનના મશીન

કાનની અંદરનું મશીન | કાનની પાછળનું મશીન

અવતાર

સ્પીચ અને હિયરીંગ ક્લિનિક

ગોલ્ડન પ્લાઝા, પૂજારા ટેલિકોમની ઉપર, અમરેલી. મો. 72650 63363



બાબરાના ઉંટવડ-રાયપર રોડને રિસર્ફેસીંગ કરવા સરકારે રૂ. ૨. ૧૦ કરોડ મંજૂર કર્યા

ધારાસભ્ય જનક તળાવીયાના પ્રયાસોથી ગ્રામ્ય વિસ્તારને મળી મોટી ભેટ

બાબરા,તા.૦૨

લાઠી-બાબરાના ધારાસભ્ય જનકભાઈ તળાવીયાના સઘન પ્રયાસોથી બાબરા તાલુકાના ઉંટવડ અને રાયપર ગામને જોડતા માર્ગને રિસર્ફેસીંગ કરવા માટે રાજ્ય સરકાર દ્વારા રૂ. ૨.૧૦ કરોડનો માતબર ખર્ચ મંજૂર કરવામાં

આવ્યો છે. આ મંજૂરીથી લાંબા સમયથી બિસ્માર હાલતમાં રહેલા આ માર્ગના રિસર્ફેસીંગથી પ્રવાસીઓ અને સ્થાનિકોને મોટી રાહત મળશે. ઉંટવડ અને રાયપર ગામ વચ્ચેનો આ રોડ આસપાસના અનેક ગામો માટે મુખ્ય પરિવહન માર્ગ તરીકે કાર્યરત છે. રોડની ખરાબ સ્થિતિને કારણે ગ્રામજનોને અવરજવરમાં ભારે મુશ્કેલી પડતી હતી. આ સમસ્યા ધારાસભ્ય જનકભાઈ તળાવીયાના ધ્યાન



પર આવતા, તેમણે તાત્કાલિક આ માર્ગને રિસર્ફેસીંગ કરવા માટે રાજ્ય સરકારમાં રજૂઆત કરી હતી. ધારાસભ્ય જનકભાઈ તળાવીયાએ આ અંગે જણાવ્યું હતું કે, લાંબા

સમયથી આ રોડની સ્થિતિ ચિંતાજનક હતી, જેના કારણે લોકોને હાલાકી ભોગવવી પડતી હતી. રાજ્ય સરકારે આ રજૂઆતને ધ્યાને લઈ તાત્કાલિક આટલી મોટી રકમ મંજૂર કરી છે, તે બદલ હું મુખ્યમંત્રી અને માર્ગ-મકાન મંત્રીનો આભાર વ્યક્ત કરું છું. આ રોડનું કામ પૂર્ણ થવાથી ઉંટવડ, રાયપર અને આજુબાજુના ગ્રામ્ય વિસ્તારના લોકોને ઘણો કાયદો થશે અને તેમનો સમય તથા શ્રમ બચશે.

લીલીયાની મામલતદાર કચેરીમાં ધારાસભ્યની ઉપસ્થિતિમાં તાલુકા સંકલનની મિટિંગ મળી

લીલીયા,તા.૦૨

લીલીયા મોટા મામલતદાર કચેરી ખાતે તા.૦૨ના રોજ ધારાસભ્ય મહેશભાઈ કસવાલાની ઉપસ્થિતિમાં તાલુકા સંકલનની બેઠક મળી હતી. આ બેઠકમાં લીલીયાના વિવિધ વિસ્તારોમાં માર્ગ, પાણી, સફાઈ, આરોગ્યલક્ષી કામ બાબતે ચર્ચા કરવામાં આવી હતી. આ મિટિંગ દરમ્યાન નુકસાન થયેલ પાકોનો ખેતરે જઈ સર્વે



કરવાને બદલે એક જ સ્થળેથી આખા ગામની ખેતીને થયેલ નુકસાનનો સર્વે કરવા બાબતે કૃષિ મંત્રી જીતુભાઈ વાઘાણી દ્વારા ધારાસભ્ય કસવાલાને

ટેલીફોનિક જાણ કરવામાં આવેલ હતી. આ તકે લીલીયા તેમજ લીલીયા તાલુકાના વિવિધ પ્રશ્નો ત્વરિત હલ કરવા સહિતની સૂચનાઓ ધારાસભ્ય દ્વારા આપવામાં આવી હતી. આ તકે મામલતદાર બલદેવભાઈ પટેલ, તાલુકા વિકાસ અધિકારી, વિવિધ વિભાગના અધિકારીઓ સહિત જિલ્લા પંચાયત સદસ્ય વિપુલભાઈ દુધાત, તાલુકા ભાજપ પ્રમુખ જીગ્નેશ સાવજ, ગૌતમભાઈ વિહીયા, કાનજીભાઈ નાકરાણી, બાબુભાઈ ધામત સહિતના આગેવાનો ઉપસ્થિત રહ્યા હતા.

સા.કુંડલામાં વરસાદ-પવનની આગાહીના હોર્ડિંગ, બેનરો અને પોસ્ટરો ઉતારવા કોંગ્રેસની માગણી

સાવરકુંડલા,તા.૦૨

સાવરકુંડલા શહેર કોંગ્રેસ પ્રમુખ વિજયભાઈ ડોડીયાએ નગરપાલિકાના ચીફ ઓફિસરને શહેરમાં વરસાદ અને પવનની આગાહીના લગાવવામાં આવેલા બિનઅધિકૃત મોટા હોર્ડિંગ, બેનરો અને પોસ્ટરો ઉતારવા માટે લેખિતમાં રજૂઆત કરી હતી. તેમણે જણાવ્યું હતું કે, હાલ સાવરકુંડલા શહેરમાં માદરે વતન આવતા લોકોની અવરજવર ખૂબ જ મોટા પ્રમાણમાં થઈ

રહી છે. આ સમયે શહેરના મુખ્ય માર્ગો તથા જાહેર સ્થળાએ બિનઅધિકૃત રીતે મોટા હોર્ડિંગ, બેનરો અને પોસ્ટરો લગાવવામાં આવ્યા છે, જે જોરદાર પવન દરમિયાન પડવાની શક્યતા હોવાથી કોઈપણ પ્રકારની આકસ્મિક દુર્ઘટના બનવાની સંભાવના છે. આથી આગોતરા સાવચેતીના ભાગરૂપે નગરપાલિકા દ્વારા તાત્કાલિક તેને ઉતારીને શહેરના નાગરિકોની સુરક્ષા માટે યોગ્ય પગલાં લેવા જોઈએ.

મેઘા પીપળીયા ગામે દેરડી રોડ ઉપર પુલ પાસે કૂતરા સાથે બાઈક અથડાતાં યુવતીનું મોત

અમરેલી, તા.૦૨

અમરેલી જિલ્લામાં અકસ્માતની બે ઘટના બની હતી. મેઘા પીપળીયા ગામે દેરડી રોડ ઉપર પુલ પાસે કૂતરા સાથે બાઈક અથડાતાં સર્જાયેલા અકસ્માતમાં એકનું મોત થયું હતું. બનાવ અંગે મોટી કુંકાવાવમાં રહેતા છગનભાઈ શંભુભાઈ ગેવરીયા (ઉં.વ.૬૦)એ જાહેર કર્યા

મુજબ, તેમની ભત્રીજી વડીયાના ખજુરી ગામના રાજેશભાઈ લાલજીભાઈ કાછડીયાની બાઈક પાછળ બેસીને દેરડીથી ખજુરી ગામે આવતી હતી. આ સમયે મેઘા પીપળીયા ગામના પુલ પાસે પહોંચતા આરોપીએ બાઈક કૂતરા સાથે ભટકાવ્યું હતું. જેના કારણે તેમની ભત્રીજી નીચે પટકાતાં માથાના ભાગે ગંભીર ઈજા થવાથી મરણ પામી

હતી. વડીયા પોલીસ સ્ટેશનના એએસઆઈ એ.એમ. કાછેલા વધુ તપાસ કરી રહ્યા છે. જાફરાબાદના પીપળીકાંઠામાં રહેતા તિલકભાઈ રાણાભાઈ બારૈયા (ઉં.વ.૨૭)એ જાહેર કર્યા મુજબ, બલાણાથી વઢેરા જવાના રસ્તે એક ટ્રોલી સાથેનું ટ્રેક્ટર રોડ પર અડચણરૂપ પડ્યું હતું. તેમજ સદરહું ટ્રોલીમાં પાર્કિંગ લાઈટ કે

અ - ય કોઈ સિગ્નલ ન રાખેલ હોય જેથી તે ટ્રોલીની પાછળ તેમના ભાઈ ભટકાઈ જતા ગંભીર ઈજાઓ થઈ હતી. તેમજ તેની પાછળ બેસેલ સાહેબને મોઢે તથા શરીરે નાની-મોટી ઈજાઓ થઈ હતી. અજાણ્યો ટ્રેક્ટર ચાલક પોતાના હવાલાનું ટ્રેક્ટર રોડ પર રાખી ત્યાં હાજર મળી આવ્યો નહોતો.

દામનગરના હજીરાધાર ગામે પુરુષે કપાસમાં નાખવાની ઝેરી દવા પીધી

દામનગર, તા.૦૨

દામનગરના હજીરાધાર ગામે રૂપસીંગભાઈ નાયક (ઉં.વ.૨૩) એ જાહેર કર્યા મુજબ, તેમના પિતા રૂપસીંગભાઈ નાયકને ઘણા સમયથી માનસિક બીમારી હતી. જેના કારણે ગાંડા જેવું વર્તન કરતા હતા. તેનાથી કંટાળીને તેમણે વાડીએ પોતાની મેળે કપાસમાં નાખવાની ઝેરી દવા પી લીધી હતી. આ ઘટનાની જાણ થતાં જ પરિવારજનો દ્વારા તેને તાત્કાલિક સારવાર માટે અમરેલીની સિવિલ હોસ્પિટલમાં

પસેડવામાં આવ્યો હતો. ચીમનભાઈ રૂપસીંગભાઈ નાયક (ઉં.વ.૨૩) એ જાહેર કર્યા મુજબ, તેમના પિતા રૂપસીંગભાઈ નાયકને ઘણા સમયથી માનસિક બીમારી હતી. જેના કારણે ગાંડા જેવું વર્તન કરતા હતા. તેનાથી કંટાળીને તેમણે વાડીએ પોતાની મેળે કપાસમાં નાખવાની ઝેરી દવા પી જતા સારવારમાં દાખલ કર્યા હતા. દામનગર પોલીસ સ્ટેશનના હેડ કોન્સ્ટેબલ વી.આર. ડાભી વધુ તપાસ કરી રહ્યા છે.

સરસીયાના આયુષ્માન આરોગ્ય મંદિરને રાષ્ટ્રીય કક્ષાનો એવોર્ડ મળ્યો

ધારી,તા.૦૨

પ્રાથમિક આરોગ્ય કેન્દ્ર જરા (ધારી)ના સબ સેન્ટર સરસીયાને "NOAS - નેશનલ ક્વોલિટી એસ્યોરન્સ સ્ટાન્ડર્ડ એવોર્ડ એનાયત થયો છે. જિલ્લા આરોગ્ય અધિકારી ડૉ. જોષી, QAMO ડૉ. જાટ, THO ડૉ. મીના, ડૉ. જીયાણી, ડૉ. સોનલ તથા મેડિકલ ઓફિસર જીરાના માર્ગદર્શન હેઠળ આરોગ્ય ટીમના MPHWS તુષારભાઈ મકવાણા,



FWH દીપાબેન રેણુકા, CHO જુલીબેન ખાટા તથા આશાવર્કર બહેનોની મહેનત, આવડત અને જ્ઞાનની ચકાસણી જિલ્લા કક્ષાએ,

રાજુલાના ગાંજાવદર ગામે વીજશોકથી ગાયનું મોત

વરસાદના કારણે થાંભલાને અડી જતાં શોક લાગતા મરણ પામી

રાજુલા, તા. ૨

રાજુલાના ગાંજાવદર ગામે રહેતા રામભાઈ લખમણભાઈ વાઘ (ઉં.વ.૬૦) એ જાહેર કર્યા મુજબ, તેઓ તેમના પાલતુ પ્રાણી બે ભેંસ તથા એક ગાય લઈને ગામના ગોંદરે ચરવા માટે મુકવા જતા હતા. રસ્તામાં

મછરીભાઈ લાખાભાઈના ઘરની પાસે પહોંચતા ત્યાં આગળ પી. જી. વી. સી. એ લ. ના ઈલેક્ટ્રિક સબ-સ્ટેશન પાસે વરસાદી વાતાવરણ તથા ચાલુ વરસાદના કારણે તેમની ગાય થાંભલાને અડી જતાં શોક લાગતા મરણ પામી હતી. જેની કિંમત રૂ. ૨૦ હજાર જાહેર થઈ હતી. ડુંગર પોલીસ સ્ટેશનના હેડ કોન્સ્ટેબલ વી.જે. ધાખડા વધુ તપાસ કરી રહ્યા છે.

ધારી વન વિભાગ દ્વારા જંગલમાં ગેરકાયદે પ્રવેશ કરતો ઈસમ ઝડપાયો

વન વિભાગે ફિલ્મી ટબે પીછો કરીને ઝડપી લીધો

ધારી, તા.૦૨

ધારીના નાયબ વન સંરક્ષક વિકાસ યાદવ દ્વારા જંગલમાં ગેરકાયદે પ્રવેશ કરતા ઈસમો વિરુદ્ધ સખત કાર્યવાહી કરવાની સૂચના આપેલી હતી. જે અંતર્ગત રેન્જ ફોરેસ્ટ ઓફિસર જયોતિબેન



વાંઝાના માર્ગદર્શનમાં સરસિયા રેન્જના સ્ટાફ દ્વારા જંગલમાં ગેરકાયદે પ્રવેશ કરનાર સાગર રાણાવડીયા ઉંમર વર્ષ ૨૦ને

ફિલ્મી ઢબે પીછો કરીને ઝડપી લીધો હતો. તેની સામે વિભાગ દ્વારા કાયદેસરની કાર્યવાહી હાથ ધરવામાં આવી હતી.

આજનું પંચાંગ

વિક્રમ સંવત-૨૦૮૨, તિથિ: તેરસ તા. ૦૩-૧૧-૨૦૨૫, સોમવાર, સૂર્યોદય-૦૬:૪૬, સૂર્યાસ્ત-૦૬:૦૦, જૈન નવકારશી-૮-૧૦, નક્ષત્ર: ઉત્તરભાદ્રપદ

દૈનિક રાશિફળ

તા.૦૩-૧૧-૨૦૨૫ સોમવાર

મેષ: આર્થિક મામલામાં તમારા માટે આજનો દિવસ ઉત્સાહજનક રહેશે. તમે ઇચ્છો તો પણ રોકાણ કરી શકો છો.

વૃષભ: આજે તમને નાણાકીય લાભ થવાની સંભાવના છે. માનસિક તણાવથી બચવા માટે ધૈર્ય અને નમ્રતાથી કાર્ય કરો.

મિથુન: આજે તમને શુભ પરિણામ મળી શકે છે. તમારી ઈચ્છા આજે પૂરી થઈ શકે છે. સંતાનો તરફથી પણ જે ચિંતાઓ રહી હતી તે આજે ઉકેલાશે તેવી અપેક્ષા છે.

કર્ક: આજે શારીરિક અને આર્થિક શક્તિ પ્રાપ્ત થશે. સારી ગુણવત્તાવાળા લોકો સાથે વધતા જોડાણને લીધે અધિકારીઓ તમારી તરફેણમાં રહેશે.

સિંહ: આજે તમારા પ્રિયજનો અને સંબંધીઓને શારીરિક પીડા થઈ શકે છે. બિનજરૂરી વિવાદોથી આજે દૂર રહો.

કન્યા: આજે અચાનક મોટી માત્રામાં આર્થિક લાભ થવાની સંભાવના રહેશે. તમને પ્રિયજનોનું ઇચ્છિત રૂપ અને ટેકો મળશે.

તુલા: આજે તમે સંતાન પક્ષને લઈને ચિંતિત રહેશો. બાળકની શારીરિક પીડાને કારણે તમે પરેશાન થશો. સ્થળ પરિવર્તનનો સંદર્ભ મજબૂત અને સ્થાપિત થશે.

વૃશ્ચિક: આજે તમારે સંયમનું પાલન કરવું જોઈએ. કોઈ બાબતે ભાઈ-બહેનો સાથે તણાવ થઈ શકે છે.

ધન: આજે તમારી પ્રતિષ્ઠામાં વધારો થશે. દુશ્મનોનું મનોબળ ઘટશે. સારા લોકો સાથે મિલાવ વધશે.

મકર: આજે કોઈ બાબતે વધારે માનસિક તણાવ રહેશે. તમને બાળક તરફથી ચિંતા થઈ શકે છે.

કુંભ: આજે શુભ ખર્ચ અને ખ્યાતિમાં વધારો થશે. આજે તમને દેરકે જગ્યાએ અને રાષ્ટ્રેય બાબુ વિષય પ્રાપ્ત થશે.

મીન: આજે તમને ધંધામાં સતત લાભ થવાની સંભાવના રહેશે. તે જ સમયે વ્યાવસાયિક ભાગીદારો સાથે મુશ્કેલી થવાની સંભાવના પણ રહેશે.

માવઠાથી અસરગ્રસ્ત ખેડૂતોનો સરળ સર્વે કરવાના સરકારના નિર્ણયને દીપક માલાણીએ આવકાર્યો

સીધા જ ખેડૂતોના ખાતામાં પૈસા જમા થાય તેવી પણ રજૂઆત કરી

સાવરકુંડલા,તા.૦૨

રાજ્યમાં ખાસ કરીને સૌરાષ્ટ્રના અનેક જિલ્લામાં સતત આઠ દિવસ માવઠું થતા મગફળી, કપાસ, ડુંગળી, સોયાબીન વિ. સમગ્ર પાકને મોટું નુકસાન થયુ છે. ખેડૂતોને

હાથમાં આવેલો કોળીયો ઝૂંટવાય જાય એટલી હદે પાક નાશ પામ્યો છે. એક એકર જમીન પણ એવી ન ગણાય કે જ્યાં ખેતીપાકને નુકસાન નથી થયું. આ સંજોગોમાં ડિજિટલ સર્વે, મેન્યુઅલ સર્વે, વિવિધ ડોક્યુમેન્ટસની લાંબી પ્રક્રિયાને બદલે સરકારે ખેડૂતોને સીધું જ પંચરોજકામ કરી સર્વે કરવાની જાહેરાત કરી છે. આ નિર્ણયને



સાવરકુંડલા માર્કેટયાર્ડના ચેરમેન દીપકભાઈ માલાણીએ આવકાર્યો છે. ખેડૂતોને કુદરતી આફતની નુકસાની સામે

પ્રથમવાર આવી સરળ અને ટૂંકી પ્રક્રિયા જાહેર કરેલ છે. આ જાહેરાતને અન્ય સહકારી આગેવાનો મહેશભાઈ લખાણી, જસુભાઈ ખુમાણ, દેવાતભાઈ બલદાણીયા સહિત સાવરકુંડલા તાલુકાના ખેડૂતો, અગ્રણીઓએ વ્યાપક આવકારેલ છે. સાથે જ સીધા જ ખેડૂતોના ખાતામાં પૈસા જમા થાય તેવી પણ રજૂઆત કરી છે.

સાવરકુંડલાના આમ આદમી પાર્ટીના કાર્યકર્તાઓ સાયલા ખાતે કિસાન મહાપંચાયતમાં જોડાયા

સાવરકુંડલા, તા. ૦૨

આમ આદમી પાર્ટી દ્વારા સરદાર પટેલ જયંતિ નિમિત્તે સુરેન્દ્રનગર જિલ્લાના સાયલા ખાતે કિસાન મહાપંચાયત યોજાઈ હતી. જેમાં સાવરકુંડલા શહેર અને તાલુકાના વિવિધ ગામોમાંથી પાર્ટીના કાર્યકર્તાઓ જોડાયા હતા. કિસાન મહાપંચાયતમાં કંડદા પ્રથા અને ખેડૂતો પરના અત્યાચારના અનેક મુદ્દાઓને લઈને ચર્ચા કરવામાં આવી હતી. જેમાં આમ આદમી પાર્ટીના રાષ્ટ્રીય સંયોજક



અને દિલ્હીના પૂર્વ મુખ્યમંત્રી અરવિંદ કેજરીવાલ તેમજ પંજાબના મુખ્યમંત્રી ભગવંત માન પણ ઉપસ્થિત રહ્યા હતા. ગુજરાતમાં ખેડૂતો સાથેના અત્યાચાર સામે અવાજ ઉઠાવવા સાવરકુંડલા આમ આદમી

પાર્ટીના જગદીશભાઈ ડાભી ઠાકોર, અમિત રાઠોડ, સાવરકુંડલા લીલીયા વિધાનસભા પ્રભારી ઓધવજીભાઈ રાઠડિયા, ઈશ્વરભાઈ સિંધ્વપુરા સહિતના મોટી સંખ્યામાં કાર્યકર્તાઓ જોડાયા હતા.

જિલ્લામાં તસ્કરોએ બે મંદિરને નિશાન બનાવ્યા

લાઠીના અડતાળા બોડીયા અને સા.કુંડલાના ભમ્મર ગામેથી મળી રૂ. ૧.૯૩ હજારની ચોરી

અમરેલી, તા. ૨

અમરેલી જિલ્લામાં તસ્કરોએ વધુ બે મંદિરોને નિશાન બનાવ્યા હતા. લાઠીના અડતાળા બોડીયા ગામે રહેતા અને સેવાપૂજા કરતા સુરજગીરીએ જાહેર કર્યા મુજબ, હનુમાનજી આશ્રમમાં અજાણ્યા ચોર ઈસમે ગર્ભગૃહના મેઈન દરવાજાનો નકુચો તોડી પ્રવેશ કર્યો હતો. હનુમાનજીની મૂર્તિ પરનો

મુ ગટ , ચાં ટી ને હાર, ચાંદીના ૧૧ છતર મળી કુલ ૯૮,૦૦૦ની ચોરી કરી ફરાર થઈ ગયા હતા. લાઠી પોલીસ સ્ટેશનના પીઆઈ એસ.એમ. સોની વધુ તપાસ કરી રહ્યા છે. બીજા બનાવમાં સાવરકુંડલાના ભમ્મર ગામે રહેતા અને વિસોત માતાજીના મંદિરે સેવાપૂજા કરતા બચુરામ મૈયારામ હરિયાણી (ઉં.વ.૬૫) એ જાહેર કર્યા મુજબ, ચોર

ઈસમો મંદિરના દરવાજા તથા ગર્ભદ્વારના તાળા તોડી પ્રવેશ્યા હતા અને માતાજીને ચડાવેલા ચાંદીના આશરે ૭૦ છતરની ચોરી કરી ફરાર થઈ ગયા હતા. જેની કિંમત ૯૫૦૦૦ જાહેર થઈ હતી. સાવરકુંડલા રૂરલ પોલીસ સ્ટેશના પીએસઆઈ બી.પી. પરમાર વધુ તપાસ કરી રહ્યા છે. મંદિરોમાં ચોરી થતા ભક્તજનોમાં રોષની લાગણી વ્યાપી છે.

તંત્રી લેખ

પાકિસ્તાન-તાલિબાન યુદ્ધવિરામ

પાકિસ્તાન અને અફઘાન તાલિબાન વચ્ચે યુદ્ધવિરામ ચાલુ રાખવા પર તાજેતરની સહમતી પ્રાદેશિક સ્થિતતા માટે એક મહત્વ પૂર્ણ અને રચનાત્મક પગલું છે. ઈસ્તંબુલમાં થયેલી આ વાટાઘાટો, જે તુર્કી અને કતાર જેવા મુખ્ય મધ્યસ્થીઓની સક્રિય ભૂમિકાને કારણે સફળ થઈ, તે દર્શાવે છે કે સંવાદ દ્વારા સૌથી ગંભીર તણાવનું પણ નિરાકરણ લાવી શકાય છે. આ કરાર માત્ર બે પક્ષો વચ્ચેની હિંસાને અટકાવવાનો નથી, પરંતુ સમગ્ર દક્ષિણ એશિયા અને મધ્ય એશિયામાં શાંતિ અને સુરક્ષાના વિશાળ ઉદ્દેશ તરફનો એક પ્રયાસ છે. છેલ્લા કેટલાક મહિનાઓમાં, ખાસ કરીને ૨૦૨૧ માં તાલિબાને કાબુલ પર કબજો કર્યા છી, પાકિસ્તાન અને તાલિબાન દળો વચ્ચેની અથડામણો ચિંતાજનક સ્તરે પહોંચી હતી. તાજેતરમાં થયેલ ભીષણ લશ્કરી મુકાબલો એ સંકેત હતો કે જો સમયસર હસ્તક્ષેપ કરવામાં ન આવે તો પરિસ્થિતિ યુદ્ધમાં પરિણમી શકે છે, જેના પરિણામે બંને પક્ષે અને નાગરિકોને મોટી જાનહાનિ થઈ શકે છે. આવી પૃષ્ઠભૂમિમાં, આ યુદ્ધવિરામ લંબાવવાની સહમતી એ મુસ્લદીગીરીની એક સ્પષ્ટ જીત છે. આંતરરાષ્ટ્રીય સમુદાયને આશા છે કે આ સમજૂતીથી સરહદી વિસ્તારોમાં સ્થિરતા આવશે અને અફઘાનિસ્તાન દ્વારા પાકિસ્તાનની સુરક્ષાને જોખમ પહોંચાડતી પ્રવૃત્તિઓ પર લગામ લાગશે.

આ સમગ્ર પ્રક્રિયામાં તુર્કી અને કતારની ભૂમિકા નિર્ણાયક રહી છે. આ બે રાષ્ટ્રોએ સંઘર્ષગ્રસ્ત પક્ષોને વાટાઘાટોના મેજ પર લાવવા માટે સક્રિયપણે મધ્યસ્થી કરી. સૌપ્રથમ દોહામાં અને પછી ઈસ્તંબુલમાં યોજાયેલી બેઠકો એ વાતનો પુરાવો છે કે ત્રીજા પક્ષકારનું નિષ્પક્ષ અને સક્રિય જોડાણ કેવી રીતે અટકેલી શાંતિ પ્રક્રિયાને ફરીથી શરૂ કરી શકે છે. પાકિસ્તાનના સંરક્ષણ પ્રધાન ખ્વાજા મોહમ્મદ આસિફના નિવેદન પરથી આ વાત સ્પષ્ટ થાય છે, જ્યારે તેમણે કબૂલ્યું કે વાટાઘાટો અનિર્ણાયક જણાતા પાકિસ્તાની પ્રતિનિધિમંડળ પરત ફરવાનું હતું, પરંતુ તુર્કી અને કતારના આગ્રહને માન આપીને તેઓ રોકાયા અને આનાથી પરિણામો સંપૂર્ણપણે બદલાઈ ગયા. આ ઘટના શાંતિ માટે બીજી તક આપવાના ઈસ્લામાબાદના નિર્ણયને દર્શાવે છે, જે પ્રાદેશિક શાંતિના હિતમાં એક વિવેકપૂર્ણ અને દૂરંદેશી પગલું છે.

યુદ્ધવિરામની આ સહમતીનો સૌથી મહત્વનો ભાગ દેખરેખ અને ચકાસણી પદ્ધતિની સ્થાપના કરવાનો નિર્ણય છે. સંયુક્ત નિવેદન અનુસાર, આ પદ્ધતિ શાંતિ જાળવવામાં અને યુદ્ધવિરામનું ઉલ્લંઘન કરનારાઓ પર દંડ લાદવામાં મદદ કરશે. ભૂતકાળમાં, આવા અનેક કરારો માત્ર ઔપચારિકતા બનીને રહી ગયા છે કારણ કે તેમની પાસે ઉલ્લંઘનને રોકવા અથવા સજા કરવા માટેનું કોઈ મજબૂત મિકેનિઝમ નહોતું. તેથી, આ નવી દેખરેખ પદ્ધતિનો અમલ આ કરારની સફળતા માટે ચાવીરૂપ બની રહેશે.

આગળના પગલા તરીકે, ૬ નવેમ્બરના રોજ ઈસ્તંબુલમાં વધુ એક બેઠક યોજવાની છે, જે આ દેખરેખ અને ચકાસણી મિકેનિઝમને કેવી રીતે અમલમાં મૂકવું તે નક્કી કરશે. આ બેઠક પર સૌની નજર રહેશે, કારણ કે આ તકનીકી અમલ જ દર્શાવશે કે આ યુદ્ધવિરામ કેટલો ટકાઉ હશે. તાલિબાન પ્રવક્તા ઝબીહુલ્લાહ મુજાહિદે પણ પરસ્પર આદર અને બિન-હસ્તક્ષેપના આધારે પાકિસ્તાન સાથે સારા સંબંધોની ઈચ્છા વ્યક્ત કરીને વાટાઘાટોના નિષ્ફર્ષની પુષ્ટિ કરી છે. આ નિવેદન આશાસ્પદ છે, પરંતુ આ શબ્દોને નક્કર કાર્યવાહીમાં પરિવર્તિત કરવું તે સમયની માંગ છે.

સંક્ષેપમાં, પાકિસ્તાન અને અફઘાન તાલિબાન વચ્ચેનો આ યુદ્ધવિરામ લંબાવવાનો કરાર પ્રાદેશિક સંવાદ અને શાંતિ માટે એક નવી સવાર લઈને આવ્યો છે. મુસ્લદીગીરી, ખાસ કરીને તુર્કી અને કતારની મધ્યસ્થી, સાબિત કરે છે કે રાજદ્વારી પ્રયાસો દ્વારા સૌથી જટિલ સંઘર્ષોનું પણ નિરાકરણ શક્ય છે. હવે, ધ્યાન દેખરેખ પદ્ધતિના અસરકારક અમલ પર હોવું જોઈએ, જેથી આ રચનાત્મક પગલું ટકાઉ શાંતિના મજબૂત આધારસ્તંભમાં પરિવર્તિત થઈ શકે.

ડો. હેડગેવારજી દ્વારા રાષ્ટ્રીય ડો. સ્વયંસેવક સંઘના સ્થાપના કાળથી આપવામાં આવેલા સિદ્ધાંતોને શ્રી ગુરુજીએ વધુ સંક્ષિપ્ત બનાવ્યા. શ્રી ગુરુજીએ પણ પોતાના કાર્ય અને વિચારો દ્વારા સ્વયંસેવકોમાં મજબૂત હિન્દુ સમાજનું સંગઠન કરવા માટે જરૂરી માનસિકતા પેદા કરી. જ્યારથી સંઘની સ્થાપના થઈ ત્યારથી અમુક લોકો વિરોધ કરતા હતા. આ વિરોધ કરનારા લોકોએ વિચાર્યું હતું કે, ડૉ. હેડગેવારજી પછી રાષ્ટ્રીય સ્વયંસેવક સંઘનો અંત લાવવો વધુ સરળ રહેશે. આથી રાષ્ટ્રીય સ્વયંસેવક સંઘના વિરોધીઓ એ દિશામાં પ્રયાસો પણ કરી રહ્યા હતા. શ્રી ગુરુજીએ ઈ.સ. ૧૯૪૦ માં વિજયાદશમીના બૌદ્ધિક પ્રવચન દ્વારા તમામ વિરોધીઓના જવાબો આપતા આ સંદર્ભે શ્રી ગુરુજીએ જણાવ્યું કે, “દુનિયામાં એવું કોઈ નથી જે સંઘના કાર્યને રોકવાની હિંમત કરી શકે. સંઘના કાર્યમાં અવરોધો ઉભા કરતી શક્તિઓએ આ વાત ધ્યાનમાં રાખવી જોઈએ. મને રાષ્ટ્રીય સ્વયંસેવક સંઘની વિચારધારા પર હુમલો કરવાનું એક જ કારણ દેખાય છે અને તે એ છે કે - હિન્દુ સમાજ તેના પર થતા અન્યાય, જોઈએ ફક્ત સંઘ પ્રત્યે સદભાવના વ્યક્ત હુમલાઓને સહન કરે છે, વારંવાર આવા હુમલા થવા છતાં તેની આંખો ખુલતી નથી, તેના પર કોઈ પરિણામ નથી. એટલા માટે કદાચ તેના પર હુમલો કરનારી શક્તિઓ પણ વારંવાર એ જ કામ કર્યા કરે છે. જે લોકો સારી વૃત્તિઓ અને સજ્જનો પર હુમલો કરે છે તેઓ પોતાના માટે જ ખાડો ખોદી રહ્યા છે. એ ધ્યાનમાં રાખવું જોઈએ કે, જે સાપ માણસને જોઈને કુંડાકા મારે છે પરંતુ તે માટે હિંમત છોતી નથી એટલે તેનો ડર તે દર્શાવે છે. આપણો અભિગમ એ છે કે આપણે ન તો કોઈને ડરાવીએ છીએ અને ન તો આપણે પોતે ડરીએ છીએ. જો કોઈએ પોતાના ઘરને તાળું મારી દીધું હોય તો પડોશીઓએ આ અંગે ખોટું લગાડવાની કોઈ જરૂર નથી. આ માનસિકતાને કારણે કેટલાક લોકોને સંઘના કાર્યની પ્રગતિ જોઈને અણગમો થાય છે અને સંઘ પર કે સંઘની વિચારધારા પર હુમલો કરે છે. આવા હુમલાઓથી ડરવાની જરૂર નથી. જ્યારે પણ આપણો સમાજ આ પરિસ્થિતિમાં આવ્યો છે ત્યારે સમાજમાં ઉત્સાહ અને શક્તિનો એક નવો ઉલ્લાસ જોવા મળ્યો છે, સમાજનું પુનરુત્થાન થયું છે. ઈતિહાસ આ વાતની સાક્ષી પુરે છે. ૩૦૦ વર્ષ પહેલાં પણ સમાજ આવા જ અધોગતિના તબક્કામાંથી પસાર થયો હતો. સમાજ એટલા નીચા સ્તરે પહોંચી ગયો હતો કે સમર્થ ગુરુ રામદાસ પોતે પણ નિરાશ થયા હતા. પરંતુ તેમણે

પુષ્પ - પ

પોતાની નજર સમક્ષ પરિસ્થિતિ બદલાતી જોઈ અને ધન્ય ઉદ્ધાર પ્રગટ કર્યો. રાષ્ટ્રીય સ્વયંસેવક સંઘની ઈચ્છા છે કે સમાજમાં પ્રેમ અને એકતાની ભાવના ઉત્પન્ન થાય અને લોકોને ભગવાનનો સાક્ષાત્કાર થાય. જો કોઈ આ પ્રકારના નિઃસ્વાર્થ દિવ્ય કાર્યનો વિરોધ કરે તો તે કેવી રીતે સફળ થશે ? સંઘ એ અમર અને શાશ્વત તત્વનું સ્વરૂપ છે. તેને મારવો કે નાશ કરવો શક્ય નથી. સંઘ ક્યારેય પોતાના પર આવતી મુસીબતની પરવા કરતો નથી અને ભવિષ્યમાં પણ ક્યારેય કરશે નહીં. સંઘનો વિકાસ થતો રહેશે. એક દિવસ આવશે જ્યારે આખું વિશ્વ આપણી આધ્યાત્મિક શક્તિના ચમત્કારનું રોકવાની હિંમત કરી શકે. સંઘના કાર્યમાં અવરોધો ઉભા કરતી શક્તિઓએ આ વાત ધ્યાનમાં રાખવી જોઈએ. મને રાષ્ટ્રીય સ્વયંસેવક સંઘની વિચારધારા પર હુમલો કરવાનું એક જ કારણ દેખાય છે અને તે એ છે કે - હિન્દુ સમાજ તેના પર થતા અન્યાય, જોઈએ ફક્ત સંઘ પ્રત્યે સદભાવના વ્યક્ત કરવી પૂરતી નથી, પ્રત્યક્ષ કાર્ય પણ જરૂરી છે, પ્રયત્ન જરૂરી છે. હું મારા બધા હિન્દુ ભાઈઓને અપીલ કરું છું કે, તેઓ સીધા સંઘમાં જોડાય અને હિન્દુ સમાજની તાકાતમાં વધારો કરે.” આ રીતે શ્રી ગુરુજી સંઘ વિશે કહે છે કે, તે એક શાશ્વત તત્વનો આવિષ્કાર છે. જે સંઘ હિંદુ સમાજને સંગઠિત કરી રહ્યો છે. તે હિન્દુ સમાજની

વિચારપૂંજ

સંકલન - હું એક સામાન્ય સ્વયંસેવક (રાષ્ટ્રીય સ્વયંસેવક સંઘ અમરેલી જિલ્લો)

સ્વ-મગ્ન માનસિકતા જ હિન્દુ સમાજ માટે અવરોધ છે. ગુરુજી માનતા હતા કે, આપણે સામૂહિક સાધના કરવી જોઈએ તો જ હિન્દુ સમાજ એક થઈ શકશે. ત્યાર પછીના વર્ષે ઈ.સ. ૧૯૪૧ માં વિજયાદશમીના ઉત્સવ દરમિયાન શ્રી ગુરુજીએ બૌદ્ધિક પ્રવચનમાં કહ્યું હતું કે, “એક દેશમાં એક વિચાર, એક વર્તન, એક સંસ્કૃતિ અને એક ધર્મથી પ્રેરિત થઈને સંગઠિત રીતે રહેતા લોકોના સમૂહને સમાજ કહેવામાં આવે છે. જે સમાજમાં સમાજનો દરેક ઘટક સામૂહિક જીવનની ભાવનાથી ભરેલો હોય તે સમાજ પ્રભાવિત જીવન જીવે છે. આપણે પણ એક વિશાળ હિન્દુ રાષ્ટ્રના ઘટકો છીએ. હિન્દુ સમાજમાં આ પ્રકારની સામૂહિક ભાવનાનો અભાવ


નિષ્ક્રિયતાનો આરોપ લગાવે છે અને કહે છે કે સંઘ રાષ્ટ્રવિરોધી છે. પરંતુ જો સંઘ નિષ્ક્રિય હોય તો રાજદ્રોહ કેવી રીતે કરી શકે ? જ્યારે સંઘને પંજાબના પીડિત હિંદુ ભાઈઓને સાંત્વના આપવા અને તેમના દુઃખ દૂર કરવાનો પ્રયાસ કરવા બદલ શ્રેય મળતો જોવા મળ્યો ત્યારે એક અંગ્રેજી અખબારે તેના પર ‘દુર્ભાગ્યપૂર્ણ પણ સાચું’ એવી ટિપ્પણી કરી. આ પ્રકારનો વિરોધ કરવાની ઈચ્છા વિવિધ પક્ષો દ્વારા પણ વ્યક્ત કરવામાં આવી રહી છે. સંઘની લોકપ્રિયતા જોઈને તેમને લાગે છે કે, જો સંઘ ચૂંટણીમાં ઉતરશે તો તેમનું શું થશે ? પોતાની પ્રતિષ્ઠા બચાવવા માટે સારા અને ખરાબ બધા જ ઉપાયો અપનાવી રહેલા પક્ષોને હું ખાતરી આપવા માગું છું કે, તેમનો ડર વ્યર્થ છે. પંજાબમાં બનેલી ઘટના જવાળામુખી જેવી ગરમ યાદોને તાજી કરે છે. પરંતુ સંઘે આ ઘટનાઓને અન્ય લોકોની જેમ અતિશયોકિત પૂર્ણ ન ગણાવી. તેવી ભયંકર પરિસ્થિતિમાં પણ સ્વયંસેવકોએ લોકોને શક્ય તેટલી મદદ કરી, તેમનો આધાર બન્યા. પરંતુ સંઘે ક્યારેય આ માટે પોતાના સ્વયંસેવકોની પ્રશંસા કરી નથી. કારણ કે સંઘ માને છે કે આવી મદદ પૂરી પાડવી એ સંઘના સ્વયંસેવકોનું સ્વાભાવિક કર્તવ્ય હતું. ઉદાહરણ તરીકે, જો બીજો ભાઈ તેના ભીમાર ભાઈની સંભાળ રાખે છે અને આખી રાત તેની બાજુમાં બેસી સેવા કરે છે, તો શું બીજા દિવસે અખબારમાં તેના ફોટા સાથે તેની સેવાનું વર્ણન પ્રકાશિત કરશે ? ક્યારેય નહીં. સ્વયંસેવકોનું પણ એવું જ છે. તેમણે પોતાના સમુદાયના ભાઈઓની પણ એટલી જ નિઃસ્વાર્થ ભાવે સેવા કરી. તેમને ક્યારેય તેની પ્રશંસા કરવાની જરૂર જ નથી લાગી. પરંતુ છેલ્લા ૫૦ વર્ષથી સ્વાર્થનું ભૂત આપણા પર વધુ હાવી થઈ રહ્યું છે. કમનસીબે દેશનો વિનાશ કરવા માટે જે જૂથ રાહ જોઈ રહ્યું છે તે આ બાબતોને વધુ શક્તિ આપવાનો પ્રયાસ કરી રહ્યું છે. એટલા માટે સંઘ એવા લોકોની નજરમાં ખટકે છે જેઓ તેને સ્વાર્થી દષ્ટિકોણથી જુએ છે. પરંતુ આ ટીકાકારોને સંપૂર્ણપણે અવગણીને સંઘ વ્યક્તિગત સુખની આહુતિ આપીને રાષ્ટ્રની સેવા કરવા તત્પર છે અને સમાજના એવા તત્વો જેમની પાસે વ્યાપક અંતરાત્મા છે એવું એક લાભદાયી શક્તિભળ બનાવવામાં વ્યસ્ત છે. સંઘના રૂપમાં આ દેશમાં એકતા, અખંડિતતા, ભારતીય પરંપરા અને રાષ્ટ્ર પ્રત્યે નિઃસ્વાર્થ સેવાની ભાવનાનું જે નિર્માણ થયું છે તે સંપૂર્ણપણે નાશ કરવામાં આવે તો ભારતનું ભવિષ્ય જ અંધકારમય બની જશે.



ભારતીયતા અને તેમની બહાદુરીની નિર્ભયતાથી પ્રશંસા કરીને ભારતનું માથું ઊંચું રાખવાનું કોઈ પ્રયાસ કરતું હોય એવું લાગતું નથી. તેનાથી વિપરીત એવું લાગે છે કે, ઘણા લોકો તમામ પ્રકારની શારીરિક અને માનસિક ગુલામી સ્વીકારીને વિદેશીઓના મૂલ્યો અને વિચારોના ગુલામ બનવામાં વ્યસ્ત છે. પરંતુ પ્રયત્નો અને આત્મવિશ્વાસને જીવંત રાખીને સંઘ ભારતની શુદ્ધતા અકબંધ રાખવા માટે દિવસ રાત કાર્યરત છે. એટલા માટે મારું માનવું છે કે, જેમને ભારતીયતા પ્રત્યે પ્રેમ છે, તેઓ આજે નહીં તો કાલે સંઘ પ્રત્યેના પોતાના વિરોધી વલણમાં ફેરફાર કરશે. વિરોધ ગમે તે હોય, તોફાન આવે કે આભ તૂટી પડે, સંઘ પીછેહટ નહીં કરે, તે નિરંતર આગળ વધતો રહેશે, હવે કોઈની પાસે સંઘના માર્ગમાં અવરોધ પેદા કરવાની શક્તિ નથી. વિરોધીઓ ચોક્કસ વિરોધ કરશે પણ સંઘ આ વિરોધથી ક્યારેય ડગમશે નહીં પણ તે અનેક ગણો આગળ વધતો રહેશે. હું વિશ્વાસ સાથે કહું છું કે, સંઘના વિરોધીઓ ગમે તેટલો પ્રચાર કરે, તેઓ સંઘની પ્રગતિને રોકી શકશે નહીં. સંઘ જ ભારતના ભવિષ્યનો એકમાત્ર ઘડવેયા છે. મને વિશ્વાસ છે કે, સંઘ ભારતીયતાના રક્ષણનું કાર્ય ચાલુ રાખશે. પરિસ્થિતિની ગંભીરતાના પહાડો આપણા પર પડ્યા નથી. આપણે તેનાથી સંકોડો મારીલ દૂર છીએ, સુરક્ષિત છીએ. આપણે આપણી ઉદારતા અને એકતાનું મહત્વ કહી શકીએ છીએ પરંતુ જ્યાં મુશ્કેલીના પહાડ તૂટી પડ્યા છે, જ્યાં રાક્ષસી હુમલાઓએ જીવન અને સભ્યતાનો નાશ કર્યો છે ત્યાં સમાજને ભારતીયતાના ગૌરવથી ભરેલા સંઘ જેવા શક્તિશાળી સંગઠનનો ટેકો મળ્યાનો અનુભવ થાય છે. સંઘ હંમેશા આધાર બની રહ્યો છે અને ભવિષ્યમાં પણ રહેશે. પરિસ્થિતિ એટલી ભયાનક છે કે કોઈ ઈચ્છે કે નહીં પણ દરેકે સંઘના માર્ગે ચાલવું પડશે. લોકોને સંઘ વિશે બીજી એક ઉત્સુકતા છે કે આવી ભયાનક પરિસ્થિતિમાં પણ સંઘ શાંત ભાવનાથી કેવી રીતે કામ કરી શકે છે ? સંઘની શાંત અને સ્થિર ભાવના તેના આત્મવિશ્વાસથી ઉત્પન્ન થઈ છે.”

હાર, જીત અને હોંસલો - જીવનનો સાચો પાઠ

જીવન એ એક ખૂબ લાંબી દોડ છે. ક્યાંક ઉતાર આવે છે, તો ક્યાંક ચઢાવ આવે છે. ક્યારેક આપણે જીતીએ છીએ, તો ક્યારેક હારી જઈએ છીએ. પરંતુ સાચું જીવન તો એમાં છે કે જીત પછી ગર્વ ન થાય અને હાર પછી હિંમત ન તૂટે પણ હોંસલો બુલંદ રહે. વસંત અને પાનખર એ તો પ્રકૃતિનો નિયમ છે. જીવનમાં જીત એ વસંત છે અને હાર એ પાનખર છે. વસંતમાં તો સૌ ખીલે જ પણ ખીલતા ખીલતા અભિમાન ન આવે એ ખૂબ જરૂરી છે. પાનખર તો ખરવાની જ મોસમ ગણાય પણ ખરતા ખરતા’ય ખુશ્બુ આપતા જઈએ તો જ સાચું જીવ્યા કહેવાય. રમતનું મેદાન હોય કે જીવનના કોઈપણ ક્ષેત્રમાં સંગ્રામ હોય, એમાં મળતી હાર એ અંત નહીં, પણ ફરી હિંમતથી લડવાની નવી શરૂઆત છે. જીવનમાં દરેક હાર એક નવો પાઠ શીખવે છે. હારનો અર્થ એ નથી કે આપણે નબળા છીએ, એ તો ઈશ્વરનો સંકેત છે કે “હજી થોડું વધુ શીખવાની, વધુ મહેનત કરવાની, વધુ હિંમતથી લડવાની જરૂર છે.” હારમાં હારેલી જવાના બદલે હસતા હસતાં સ્વીકારીને ફરી તાકાતથી લડવાનો હોંસલો વધારવાનો હોય છે. જ્યારે સફળતા આપણાથી દૂર ભાગે, આપણે પૂરું મન લગાવીને પ્રયત્ન કરીએ છતાં પરિણામ આપણી પસંદગીનું ના મળે ત્યારે મનમાં નિરાશા જન્મે છે. પરંતુ એ ક્ષણ આપણા માટે સૌથી મોટી પરીક્ષા હોય છે. આવા સમયે વસવસો કરીને દુઃખી થઈને એને વાગોળ્યા રાખવાના બદલે એમાંથી શીખ લઈને ઝડપથી નવી શરૂઆત કરવાથી નવો માર્ગ મળે છે. જે વ્યક્તિ પોતાની હારથી ભાગે છે તે કદી આગળ વધી શકતો નથી, પરંતુ જે વ્યક્તિ હારને સ્વીકારીને આગળ વધે છે, તે જ સાચો વિજેતા બને છે. જગતના મહાન વિજ્ઞાનીઓથી લઈને ખેલાડીઓ સુધી સૌએ હારનો સામનો કરીને જીતના દ્વાર ખોલ્યા છે. થોમસ આલ્વા એડિસને વીજળીનો બલ્બ શોધતી વખતે એક હજાર વાર હારનો સામનો કરીને પછી જ સફળતા મેળવી હતી. એની નિષ્ફળતા પર જે લોકો હસતા હતા એ લોકો એના આખરી પ્રયત્નોની સફળતા પછી સત્કંપ થઈ ગયા હતા. અને એણે સાબિત કરી દેખાડ્યું કે જે વ્યક્તિ હાર સ્વીકારીને પણ આશા છોડતો નથી એ એક દિવસ જરૂર પોતાની કહાની લખીને જાય છે અને ઈતિહાસ એને કાયમ યાદ કરે છે. જ્યારે હારીએ છીએ ત્યારે ઈશ્વર આપણને વધુ મજબૂત બનીને પ્રયત્નો કરવાની પ્રેરણા આપે છે. જીત એ ફક્ત પરિણામ નહીં, પણ એક જવાબદારી છે. નમ્રતા માટેની પ્રેરણા છે. જીત ફક્ત એક ટ્રોફી કે પ્રમાણપત્ર નથી, એ તો મહેનત,



ધીરજ અને વિશ્વાસનો ઉત્સવ છે. પરંતુ જીત પછી નમ્રતા જાળવી રાખવી એ સૌથી મોટો વિજય છે. રાવણ સામેની રામની જીત આનું સૌથી શ્રેષ્ઠ ઉદાહરણ છે. જીત પછી અહંકાર આવવો સ્વાભાવિક છે, પરંતુ જીત મેળવ્યા પછી અહંકાર ન આવે એ જ જીતને પચાવી શકે છે. કારણ કે, અહંકાર જીતને પણ હાર બનાવી દે છે, જ્યારે વિનમ્રતા હારને પણ જીતમાં ફેરવી શકે છે. કિકેટમાં મહેન્દ્રસિંહ ધોનીએ અનેકવાર જીત મેળવ્યા પછી પણ

કદી ગર્વથી માથું ઊંચું કરીને અભિમાન આવવા દીધું નહોતું. આક્રમક બેટિંગ કરવા છતાં એના શાંત અને સંતુલિત સ્વભાવના કારણે લોકો એને ‘કેપ્ટન કૂલ’ તરીકે યાદ કરે છે. જીત પછીનું વર્તન જ વ્યક્તિની અસલી ઊંચાઈ બતાવે છે. હોંસલો એ જીવનનું એન્જિન છે. હોંસલો એટલે તે શક્તિ, જે પડ્યા પછી ફરી ઊભા થવામાં મદદ કરે છે. જ્યારે દરેક દિશા અંધકારમય લાગે ત્યારે પણ મનમાં આશાનો દીવો પ્રગટાવનાર શક્તિ એટલે હોંસલો. વિશ્વના દરેક મહાન માણસોએ ક્યારેક ને ક્યારેક હારનો સ્વાદ ચાખ્યો જ છે, પણ તેઓ થંથ્યા નથી, તેમણે “ફરીથી પ્રયાસ” કરવાનો નિર્ણય લીધો હોય છે. કોલંબસ, વાસ્કો-ડી-ગામા જેવા મહાન સાહસિક મુસાફરોનો હોંસલો બુલંદ હતો એટલે જ તેણે દુનિયાને અમેરિકા અને ભારતની શોધ કરીને આપી. આર્થબટ, ન્યુટન જેવા વૈજ્ઞાનિકો, સુરદાસ અને હેલન કેલર અંધ હોવા છતાં વિશ્વના પ્રેરણાદાયી લેખક બની શક્યા. છત્રપતિ શિવાજી, મહારાણા પ્રતાપ, રાષ્ટ્રપિતા મહાત્મા ગાંધીજી, સરદાર પટેલ, આપણા પૂર્વ રાષ્ટ્રપ્રતિ સર્વપલ્લી રાધાકૃષ્ણન, ડૉ.એ.પી.જે. અબ્દુલ કલામ જેવા અનેક મહાપુરુષોએ તેમની સાદગી, સાહજિકતા, નિરાભિમાનીપણું તેમજ સતત પ્રયત્નોના બળ સાથે સાબિત કરી આપ્યું છે કે જ્યારે હોંસલો બુલંદ હોય ત્યારે પરિસ્થિતિ પણ ઝૂકી જાય છે. જીવનમાં હાર કે જીત કરતા પ્રયત્ન અને મનોબળ વધુ મહત્વનાં છે. કારણ કે જે વ્યક્તિ પડ્યા પછી હસીને ફરીથી ઉભા થવાનું શીખે છે, એ કદી હારતો નથી. હોંસલો રાખો, હારને પાઠમાં બદલો અને જીતને પ્રેરણામાં ફેરવો. યાદ રાખો “જે થાકી ગયો નથી, એ હજી હાર્યો નથી.”

“હાર પર હસતો રહો, જીત પર હસતો રહો, કોઈએ ઘરી તલવાર તો ધાર પર હસતો રહો.”

ખેડૂતોને કુદરતનું માવહું અને માણસનું મેથુ સહન કરવું અઘરૂ છે

સરદાર વલ્લભભાઈ પટેલની જન્મજયંતિની ઉજવણીના સરકારી કાર્યક્રમો થયા તો કોઈ-કોઈ જગ્યાએ સરદાર જન્મજયંતિના જ્ઞાતિઓના કાર્યક્રમો થયા પરંતુ દેશને આઝાદી અપાવનાર ક્રાંતિ વિશે અને ખેડૂતોના સરદારને શોભે તેવું સન્માન આપવામાં ખેડૂતો ઉણા ઉતર્યા છે એ વાસ્તવિકતા છે. છેલ્લા એક અઠવાડિયાથી સૌરાષ્ટ્ર સહિત ગુજરાતના મોટા ભાગમાં કમોસમી વરસાદ એટલે માવઠારૂપી નુકસાની વરસી રહી છે. ચાર મહિના પહેલા ઉછીના-પાછીના અને લોન લઈને ખેતીમાં ખેડાણ કરીને વાવેતર કરેલા વિવિધ પાકો તૈયાર થઈને મોસમ લણણીની તૈયારી ખેડૂતો કરી રહ્યા હતા એવા સમયે કુદરતનું આકાશી રૌદ્ર સ્વરૂપ માવઠારૂપી વરસવા તૈયાર થયું અને ખેડૂતોના સપનાઓ રોળાવાના શરૂ થયા, ખેતરોમાં મગફળીના પાથરા તણાતા અને ખળામાંથી મગફળી તણાતી જોઈ છે. સાહેબ ખેડૂતોના પાથરા કે મગફળી નથી તણાયા, એના પરિવારના નાના નાના ભુલકાઓના સ્વપ્નો તણ્યા છે. ખેડૂતોનો ઘર પરિવાર માવઠાની મેઘલી રાત્રે સુતો હોય છે. મહાનગરોના કોંકિટના પથ્થરદિલવાળા અધિકારીઓ અને ખેતી અને ખેડૂતોને તુચ્છ નજરે જોનારાઓ મીઠી ઉધ માણી રહ્યા હોય તેવા સમયે ખેડૂત પરિવારનો મોભી ખાટલામાં ટળવળતો હોય છે. તેને

ચિંતા હોય છે દીકરા-દીકરીના ભણતરની ફી ક્યાંથી ભરીશુ ? અરે ભાઈને ત્યાં દીકરીના લગન છે. દીકરી રાજી રહે તેવો ક્રિયાવરનો ખર્ચ ક્યાંથી લાવીશુ ? વાડીએ ઓરડી પડું પડું થઈ રહી છે એ પડી જશે તો રાત્રે વાહુપો કેમ કરીશું ? એથી મોટી સમસ્યા આ ગાય, ભેંસોને મોઢે આવેલો ચારો પલળી ગયો છે. હવે બિયારા મુંગા પહુડાનું શું ? લોનના હપ્તા નહિ ભરાય તો વ્યાજ ચડશે. શાહુકારો પાસેથી વ્યાજે લીધેલા રૂપિયાની પઠાણી ઉઘરાણી આવશે તો શું કરીશું ? સાહેબ.. આ ખેડૂતોની વેદના ઉભી કરી છે આ કમોસમી વરસાદ એટલે માવઠાએ. ગુજરાતના ખેડૂતો ઉપર અવારનવાર મુશ્કેલી આવી છે. છેલ્લા દસ વર્ષમાં આવેલી મુશ્કેલીના સમયે સરકારે લગભગ ૧૨ હજાર કરોડ જેવી મદદ કરી છે.



આજે કેટલાક લોકો રાજકીય રોટલા શેકવા સર્વેનો વિરોધ કરે છે. વાસ્તવિકતા નુકસાન ખુબ મોટું છે. આવા સમયે સાચો સર્વે જરૂરી છે. ક્યાં સુધી આપણે માત્ર અંદાજો ઉપર સહાય આપીશું? ગ્લોબલ વોર્મિંગના હિસાબે દર ત્રણ ચાર વર્ષે અલગ-અલગ પરિસ્થિતીઓ ઉભી



થવાની છે. ત્યારે વાવેતર, પાક સંરક્ષણ સહિતની નવી પધ્ધતિઓ દાખલ થાય તે પણ જરૂરી છે. માવહું ભલે કમોસમી વરસાદનું રૂપ કહેવાય સાચે જ ખુબ દર્દ હોય છે. આ માવઠાના વરસાદમાં તો કોઈ ખેડૂતોને જઈને પુછો તો ખબર પડે. જ્યાં અમીરી છલકાતી હોય એ માવઠામાં ભજીયાના તાવડા મૂકે જ્યારે નાનો ખેડૂત એની વ્યથાથી મરી રહ્યો હોય છે. ખેડૂતોની વ્યથા અને વેદના છે એવું નથી, ખેતીમાં જોડાયેલા ખેતમજૂરો અને ભાગીયાને પેટ ઉપર પાટુ પડયું છે. ખેતી અને ગામડાઓને સુખી અને સમૃદ્ધ બનાવવા માટે યોગ્ય નીતિઓ બનાવવામાં નહિ આવે તો આ દેશમાં ભૂખમરો આવતા વાર નહિ લાગે, ખેતી અને આરોગ્ય ક્ષેત્રે અખતરાઓ ન હોઈ શકે. સ્થળ, દિશા સાથે યોજનાઓ, આયોજન જરૂરી છે. કુદરત ખેડૂતોને ગમે તેવી થપાટ મારે છતાં ખેડૂત કહે ઈશ્વર કરે દીક. ખેતીપ્રધાન દેશમાં ખેડૂતો, ખેતમજૂરો કરતા અધિકારીઓ અને રાજકારણીઓનું મહત્વ વધી જાય ત્યાં ખેડૂતોના નામે ફક્ત રાજકારણ જ થાય, ખેડૂતોનું ભલુ કંઈ ન થાય. ખેડૂત હવે તું જાગ અને જાતે બેઠો થા, તારા હક્કનું મેળવ અને રાષ્ટ્ર માટે ફરજ અદા કર.

:: તિપ્પારો ::

વાત હોય આત્મસન્માનની ત્યાં ક્યારેય સમાધાન ન હોય શકે. કોણે કહ્યું એ સંભંધ વફાદાર હતો ? એણે જ તો જીવન દરિયા જેવું ખાડૂ કરી નાખ્યું.

ઘઉં : જાતની પસંદગી : વાવણીના સમયને અનુરૂપ ભલામણ કરેલ ઘઉંની જાતો અને બિયારણનો દર

ક્રમ	વાવણીનો સમય ભલામણ કરેલ જાતો બિયારણનો દર (કિ/હે)	
	સમયસરની વાવણી(૧૦-૨૫ નવેમ્બર)	
૧	જાત	બિયારણનો દર
અ	એસ્ટીવમ જાતો લોક-૧	૧૨૫-૧૩૦
	જી.ડબલ્યુ-૪૯૬	૧૨૫
	જી.ડબલ્યુ-૫૦૩	૧૨૫
	જી.ડબલ્યુ-૨૭૩	૧૨૫
	જી.ડબલ્યુ-૩૨૨	૧૨૫
	જી.ડબલ્યુ-૩૬૬	૧૨૫
	જી.ડબલ્યુ-૧૧	૧૫૦
	જી.ડબલ્યુ-૪૫૧	૧૩૦
	જી.ડબલ્યુ-૪૬૩	૧૨૫
	એચ.આઈઈ- ૨૪૪	૧૨૫
	પુસા અનમોલ	૧૨૫
	લોક-૧	૧૨૫
	ડચુરમ જાતો એચ.આઈ.-૮૪૯૮	૧૫૦
	જી.ડબલ્યુ-૧૧૩૯	૧૫૦
	જી.ડી.ડબલ્યુ. ૧૨૫૫	૧૫૦
	મોડી વાવણી	
	(૨૫ નવે. થી ૧૦ ડિસે.) લોક-૧	૧૫૦-૧૬૦
	જી.ડબલ્યુ-૧૭૩	૧૫૦
	જી.ડબલ્યુ-૧૧	૧૫૦
	પુસા-૧૧	૧૩૫
	વહેલી વાવણી	
	(૧૦ નવે. પહેલા)જી.ડબલ્યુ-૧૯૦	૧૦૦
	જી.ડબલ્યુ-૪૫૧	૧૨૦
	જી.ડબલ્યુ-૪૬૩	૧૨૫
	હિન પિયત ઘઉં	
	જી.ડબલ્યુ-૧	૬૦
	જી.ડબલ્યુ-૨	૬૦
	જી.ડબલ્યુ-૩	૬૦
	એ-૨૦૬	૫૦
	પુસા બહાર	૬૦

ખાતર: મધ્યમ કાળી ચુનાયુક્ત જમીન માટે ૬૫ કિલો ચુરિયા પાક ૩૫ થી ૪૦ દિવસનો થાય ત્યારે આપવું.

● **ખેતીપાકોમાં ઉઘઈનું નિયંત્રણ -**

૧. ઉપદ્રવ વધુ રહેતો હોય તેવા ખેતરોમાં લીલા પડવાસના પાકો લેવા નહિ તેમજ કાચુ દેશી ખાતર વાપરવુ નહિ. કાપણી બાદ પાકના જડીયાનો તુરંત સંપૂર્ણપણે નિકાલ કરવો.

૨. ઉપદ્રવીત ખેતરમાં કવીનાલફોસ ૧.૫ ટકા ભૂકી હેક્ટર દિઠ ૨૫ થી ૩૦ કિ.ગ્રા. પ્રમાણમાં પાક વાવતા પહેલા જમીનમાં ભેળવી દેવી.

૩. દવા આપવાની કાર્યવાહી થઈ શકી ન હોય અને ઉઘઈનો ઉપદ્રવ જોવા મળે તો પાકમાં ખાતર તરીકે દિવેલી, લીબોળી કે કણજીનાં ખોળનો ઉપયોગ કરવો.

૪.ઘઉંના બીજને વાવતા પહેલા ૧ કિ.ગ્રા. બીજ દિઠ ૪.૫ મિ.લિ. કલોરપાયરીફોસ દવાનો પટ આપીને વાવેતર કરવું.

૫.શેરડીનાં વાવેતર માટેનાં ટુકડાઓને મેલાથીયોન ૧% અથવા કલોરપાયરીફોસ ૦.૧% ના દ્રાવણમાં ૧૦ મિનિટ બોળી રાખ્યા બાદ વાવેતરના ઉપયોગમાં લેવા.

૬. મગફળીના બીજને કલોરપાયરીફોસ ૨૦ ઈ.સી. દવા ૧૨.૫ મિ.લિ. પ્રતિ ૧ કિ.ગ્રા. બીજ મુજબ માવજત આપી વાવેતર કરવું.

૭. ઉભા પાકમાં શકય હોય ત્યાં સુધી પિયત આપવાનું મોડું કરવુ નહી અને છતાં પણ ઉઘઈનો ઉપદ્રવ વધુ જણાય તો પિયતના પાણી સાથે કલોરપાયરીફોસ ૨૦ ઈ.સી. દવા ૨.૫ લિટર પ્રતિ હેક્ટર પ્રમાણે આપવું.

ખેતીમાં આત્મનિર્ભર બનવા તરફના પગલા રૂપે પ્રાકૃતિક ખેતીમાં ઉપયોગી ઘટકો તૈયાર કરવાની રીત

જીવાત નિયંત્રણ માટે : ૧. નિમાસ્ત્ર: ૨૦૦ લિટર પાણી + ૧૦ લિટર દેશી ગાયનું ગૌમૂત્ર + ૨ કિ.ગ્રા. દેશી ગાયનું છાણ + ૧૦ કિલો કડવા લીમડાના નાના પાંદડા, કુમળી કળીઓ અથવા ૨૦થી ૩૦ કિલો લીબોળી ખાંડીને આ મિશ્રણને કોથળાથી ઢાંકી ૪૮ કલાક રાખી સવાર સાંજ પાંચ મિનિટ માટે ઘડિયાળના કાંટાની દિશામાં હલાવવું ત્યારબાદ કપડાથી ગાળીને ઉપયોગ કરવો.

સંગ્રહણ ક્ષમતા: છ મહિના સુધી ઉપયોગમાં લઈ શકાય.

છંટકાવ : પ્રતિ એકર ૨૦૦ લિટર ફક્ત નિમાસ્ત્ર, પાણી ભેળવવાનું નથી, પાણી ભેળવ્યા વગર સીધો છંટકાવ કરવો.

૨.અગ્નિઅસ્ત્ર: ૨૦ લિટર દેશી ગાયનું ગૌમૂત્ર + ૨ કિ.ગ્રા. કડવા લીમડાના પાનની ચટણી + ૫૦૦ ગ્રામ તીખા મરચાની ચટણી + ૨૫૦ ગ્રામ દેશી લસણની ચટણી + ૫૦૦ ગ્રામ તમાકુનો પાવડર + ૫૦૦ ગ્રામ આદુની ચટણી આ મિશ્રણને ઓગાળીને ઢાંકી ધીમા તાપે એક ઉભરો આવે ત્યાં સુધી ગરમ કરી ઠંડુ પડવા દેવું ત્યારબાદ બે દિવસ સુધી સવાર સાંજ ૫-૫ મિનિટ માટે ઘડિયાળના કાંટાની દિશામાં હલાવો પછી કપડાંથી ગાળીને ઉપયોગ કરવો.

સંગ્રહણ ક્ષમતા :૩ મહિના સુધી ઉપયોગમાં લઈ શકાય.

છંટકાવ: પ્રતિ એકર ૧૦૦થી ૨૦૦ લિટર પાણી + દથી ૮ લિટર અગ્નિઅસ્ત્ર.

૩.બ્રહ્માસ્ત્ર: ૨૦ લિટર દેશી ગાયનું ગૌમૂત્ર + ૨ કિ.ગ્રા. કડવા લીમડાના પાનની ચટણી + ૨ કિ.ગ્રા. સીતાફળના પાનની ચટણી + બે કિ.ગ્રા.એરંડાના પાનની ચટણી + ૨ કિ.ગ્રા. ધતુરાના પાનની ચટણી + ૨ કિલો આ પૈકી કોઈ પણ પાંચ જાતની ચટણી લઈ આ મિશ્રણને ઢાંકી ધીમા તાપે એક ઉભરો આવે ત્યાં સુધી ગરમ કરીને ઠંડું પડવા દેવું. ત્યારબાદ બે દિવસ સુધી સવાર સાંજ ૫-૫ મિનિટ માટે ઘડિયાળના કાંટાની દિશામાં હલાવવું પછી

ડોડીયા પ્રિયાંશી, દુલેરા પૂજા, જોષી શ્રીયા
બાગાયત મહાવિદ્યાલય, જૂનાગઢ
કૃષિ યુનિવર્સિટી, જૂનાગઢ

ગરમ કપડાથી ગાળીને ઉપયોગ કરવો.

સંગ્રહણ ક્ષમતા: ૬ મહિના સુધી ઉપયોગમાં લઈ શકાય.

છંટકાવ: પ્રતિ એકર ૧૦૦થી ૨૦૦ લિટર પાણી + દ થી ૮ લિટર બ્રહ્માસ્ત્ર.

ફુંગનાશકો:

૧. બીજામૂત: ૫ લિટર દેશી ગાયનું ગૌમૂત્ર + ૫ કિ.ગ્રા. દેશી ગાયનું છાણ + ૫૦ ગ્રામ ચૂનો + ૧ મુઠ્ઠી ઝાડ નીચેની માટીને ૨૦ લિટર પાણીમાં મિશ્રણ કરી એ ૧૦૦ કિ.ગ્રા. બિયારણને પટ આપવા માટે ૨૪ કલાક બાદ ઉપયોગમાં લેવું.

૨. સુંઠાસ્ત્ર: ૨૦૦ ગ્રામ સુંઠ પાઉંડરને ૨ લિટર પાણીમાં એટલું ઉકાળવું જેથી તે અડધું થઈ જાય. બીજા વાસણમાં ૨ લિટર દૂધને ધીમા તાપે ઉકાળી મલાઈ કાઢી નાખવી. ૨૦૦ લિટર પાણીમાં ઉપરનો ઉકાળો અને દૂધ મિક્સ કરી ૨ કલાક બાદ છોડ પર ઉપયોગ કરો.

આમ ઉપરોક્ત ઘટકો આપના ખેતર ઉપર જ તૈયાર કરી શકાય છે. તેથી ખેતરમાં પ્રદૂષણ ઘટે છે, વધારાના ખર્ચ વિના જ ખેતીમાં ઉત્પાદન વધારી શકાય છે. સાથે સાથે ખેતી ખર્ચ ઘટાડી શકાય છે. ઘરના દરેક સભ્યને એક અથવા બીજા કામમાં રોકી શકાય છે અને તેમનો પ્રકૃતિ પ્રત્યેનો પ્રેમ પણ ઉજાગર કરી શકાય છે. આ રીતે આત્મનિર્ભર બનવા તરફનું એક પગલું ભરી શકાય છે. આ સિવાય પણ અન્ય ઘટકો છે જે ભવિષ્યમાં અહી રજૂ કરીશું.



પ્રાકૃતિક ખેતી : એક શાંતિપૂર્ણ અને ક્રાંતિકારી પરિવર્તન

આજના ઝડપી, આધુનિક અને ટેકનોલોજી આધારિત યુગમાં માનવજીવન ભૌતિક સુખ-સગવડોમાં આગળ વધી રહ્યું છે. પરંતુ આ વિકાસના પ્રવાહમાં આપણા દેશના આધારસ્તંભ એવા ખેડૂતનો આર્થિક આધાર ધીમે ધીમે નબળો પડતો જાય છે. ખેડૂતો ભારે ખર્ચ, વધતા બજારભાવ અને પર્યાવરણમાં થતી અનિયમિતતાના કારણે મુશ્કેલીમાં ફસાઈ રહ્યા છે. કૃષિક્ષેત્રે વધી રહેલા ખર્ચ, અનિશ્ચિત આવક અને જમીનની ઘટતી ઉપજાઉ શક્તિએ ખેડૂતોને ચિંતિત કરી દીધા છે. ગુજરાત એ કૃષિપ્રધાન પ્રદેશ છે, જ્યાં ખેતી મુખ્ય વ્યવસાય છે. પરંતુ છેલ્લા કેટલાક દાયકામાં કૃષિની પરંપરાગત પદ્ધતિઓમાં મોટા ફેરફાર આવ્યા છે. વધુ ઉપજ માટે રસાયણિક ખાતર, કીટનાશક દવાઓ અને હાઈબ્રિડ બીજના ઉપયોગમાં વધારો થયો છે. શરૂઆતમાં

ડો. એચ.એ. શેખડા, એસ.એ. પુરોહિત, ડો. એચ.વી. કોરાટ અને ડો. કે.આર. ખુંટ ગુજરાત નેચરલ ફાર્મિંગ સાયન્સ યુનિવર્સિટી, હાલોલ

આ પદ્ધતિથી ઉપજમાં વધારો જોવા મળ્યો, પરંતુ સમય જતાં જમીનનું આરોગ્ય ખરાબ થયું, ઉપજની ગુણવત્તા ઘટી ગઈ અને ખેડૂત ખર્ચના ભાર નીચે દબાયા અને દેવાદાર બની ગયા.

આજના ખેડૂતની આર્થિક સ્થિતિ હિનથી હિન નબળી પડી રહી છે. મોંઘા બિયારણો અને દવાઓ, અપૂરતો અને અનિયમિત વરસાદ, સિંચાઈ માટે પાણીની અછત, વીજળી અને ઈંધણના વધતા ભાવ, મજૂરોની અછત અને વધતા મજૂરીના દર જેવા પરિબળોએ ખેતીને



નફાકારક વ્યવસાય કરતાં જીવંત ટકાવારીની લડાઈ બનાવી દીધી છે. પાક ઉત્પન્ન કર્યા પછી બજારમાં યોગ્ય ભાવ ન મળવો પણ ખેડૂત માટે મોટું આઘાતરૂપ પરિબળ છે. રસાયણિક ખાતર અને કીટનાશકોના સતત ઉપયોગથી જમીનનું જૈવિક જીવન ખતમ થવા લાગ્યું છે. જમીન કઠણ અને બિનઉપજાવ બની રહી છે, જેના કારણે ખેડૂતને દર વર્ષે વધુ અને વધુ ખાતર નાખવા પડતા જાય છે, છતાં ઉપજમાં વધારો થતો નથી. આ ચક્ર ખેડૂતને ઋણના જાળમાં ફસાવી દે છે. સાથે સાથે, રસાયણિક ખેતીના કારણે જમીન, પાણી અને હવાની ગુણવત્તામાં ગંભીર પ્રદૂષણ ફેલાયું છે. પાકમાં ઝેરી તત્વો વધ્યા છે, જેના કારણે માનવ આરોગ્ય પર પણ ગંભીર અસર જોવા મળે છે.

આવી સ્થિતિમાં જમીનનું સ્વાસ્થ્ય જાળવવા માટે પ્રાકૃતિક ખેતી ખેડૂતો માટે આશાનું કિરણ બની છે. પ્રાકૃતિક ખેતી માત્ર એક કૃષિ પદ્ધતિ નથી તે કુદરત સાથે જીવવાની વિચારધારા છે. આ ખેતીનો ઉલ્લેખ મસાનોબુ ફૂકુઓકાએ ૧૯૭૫માં તેમના પુસ્તક ‘ધ વન સ્ટ્રો રીવોલ્યુશન’માં કર્યો હતો. (ક્રમશઃ)

અઠવાડિક ખેતી કાર્યો

ફળ-ઝાડના રોપા/ કલમ વાવતા પહેલા જમીનમાં બનાવેલા ખાડાઓમાં કલોરપાયરીફોસ ૦.૧% નુ દ્રાવણ ખાડા દિઠ ૧ લિટર પ્રમાણે ભેળવવું. આવું મિશ્રણ કલમના સાંધા પર પણ રેડવું. વધારે ઉપદ્રવ વાળી જમીનમાં ખાડા પુરતી વખતે ખાતર માટીના મિશ્રણ સાથે ખાડાના માપ પ્રમાણે ૧૦૦ થી ૨૫૦ ગ્રામ કવીનાલફોસ ૧.૫ % ભૂકી ભેળવવી. વેલાવાળા પાક માટે માંડવા બનાવવાના લાકડાનાં થાંભલાનો જમીનમાં રોપવાનો ભાગ ઉપરોક્ત દવાના મિશ્રણમાં બોળીને ઉપયોગ કરવો.

આંબા, ચીકુ, નીલગીરી વગેરેના ઝાડમાં ઉધઈનો ઉપદ્રવ જોવા મળે તો રોપાની ફરતે લોખંડના સળીયા વડે ૮ થી ૧૦ ઈંચ ઊંડા ૫ થી ૬ કાણાં જમીનમાં પાડી તેમાં કલોરપાયરીફોસ ૦.૧ % નું પ્રવાહી મિશ્રણ રેડવાથી ઉધઈનો ઉપદ્રવ રોકી શકાય છે.

કપાસ : મેગ્નેશીયમ ખામીને કારણે કપાસમાં લાલ પર્ણ દેખાય તો મેગ્નેશીયમ સલ્ફેટનું ૧ ટકાના દ્રાવણનો છંટકાવ ખામી દેખાય ત્યારે કરવો પછી બીજો છંટકાવ ૧૫ દિવસે કરવો.

રાયડો : ચુસીયા પ્રકારની જીવાતો માટે ઈમીડાકલોપ્રીડ ૧૭E૮ એસેલ ૪ મિ.લિ., એસીડામીપ્રીડ – ૨૦ એસપીએલ ૨ એમએલ એસીફેટ ૭૫ એસએલ ૨૦ મિ.લિ. માંથી કોઈ એક દવા ૧૦ લિટર પાણીમાં નાખીને છંટકાવ કરવો.



ડો.જી.આર. ગોહિલ, જૂનાગઢ
કૃષિ યુનિવર્સિટી, જૂનાગઢ.
ફોન : ૯૨૭૫૭૦૮૩૪૨

ચણા : બીજું પિયત ૧૫ થી ૨૦ દિવસે આપવું.

રોગ નિયંત્રણ - સુકારો

૧. પ્રતિકારક જાતો જી.જી.-૩, જી.જી-૫ અથવા જી.જી.-૬ વાવો.

૨. બીજને વાવણી પહેલા ફુગનાશક દવાનો પટ આપવો.

૩. દર વર્ષે એક જ જગ્યાએ ચણા ન વાવો.

૪. જમીનમાં સેન્દ્રિય ખાતર, ખોળ ઉમેરો.

૫. બાજરી, જુવાર જેવા પાકોની ફેરબદલી કરવી.

લસણ: વાવતેર માટે ગુજરાત લસણ ૧, ૨, ૩, ૪ અને ૫ જાતો પૈકી એક જાતનું ઓકટોબર અથવા નવેમ્બર માસમાં વાવતેર કરવું.

જીર : જીરૂનું વાવેતર નવેમ્બરના પ્રથમ પખવાડિયામાં જયારે ઠંડીની શરૂઆત થાય અને દિવસનું ઉષ્ણતામાન ૩૦.૦ થી ૩૨.૦ સેન્ટીગ્રેડની આસપાસ થાય ત્યારે કરવું જોઈએ. મેથી અને ધાણાની વાવણીનો યોગ્ય સમય નવેમ્બરના પ્રથમ અઠવાડિયાનો છે. જીરૂમાં શ્રીપ્સના નિયંત્રણ માટે બ્યુવેરીયા બેસીયાના ૬૦ ગ્રામ ૧૦ લિટર જીવાત દેખાય ત્યારે, બીજો ૧૦ દિવસે છંટકાવ કરવો.

મસાલા પાકોમાં બિયારણની પસંદગી :

- જનીનિક તેમજ ભૌતિક શુદ્ધતાવાળું, સારી સ્ફૂરણશક્તિ ધરાવતું અને શુદ્ધ બિયારણ એ વધુ અને નફાકારક ઉત્પાદનની ચાવી છે.
- દા.ત. જીરૂના બિયારણમાં જીરાળાનું બી હોય છે જેના છોડ જીરૂ જેવા જ થતા હોવાથી દુર કરવા મુશ્કેલ બને છે. જેથી જીરૂના ઉત્પાદનમાં આ બિયારણ ભળવાથી તેની ગુણવત્તા નબળી રહેવાથી ઓછો બજારભાવ મળે છે.
- તેથી મસાલાના પાકોના બિયારણો કૃષિ યુનિવર્સિટી અને માન્ય સરકારી સંસ્થાઓ પાસેથી જ ખરીદ કરવાનો આગ્રહ રાખવો.
- આવા બિયારણો ૨-૩ વર્ષ બાદ ફેરબદલી કરી નવું બિયારણ વાપરવું.
- વરિયાળી અને મરચી જેવા પાકોમાં સારા શુદ્ધ છોડની પસંદગી ફૂલ બેસવાની શરૂઆત પહેલા ઝીણા મખમલના કાપડની થેલીઓ ચઢાવીને બિયારણની જનીનિક શુદ્ધતા જાળવવી જોઈએ.

- મસાલાના પાકોના બિયારણના દર દાણાના કદ અને વજન પ્રમાણે જુદા જુદા હોવાથી સંશોધનના આધારે યુનિવર્સિટીએ ભલામણ કરેલ બિયારણના દર મુજબ જ વાવણી કરવાથી ઉત્પાદન ખર્ચ વધતો નથી અને ઉત્પાદન પણ મહત્તમ મળી રહે છે.
- સુધારેલ નવીન જાતોનું સારું, જનીનિક શુદ્ધતા ધરાવતું બીજ.
- પિયત વ્યવસ્થા, નિંદણ વ્યવસ્થા અને પાક સંરક્ષણ એ પાક ઉત્પાદન વધારવા માટેના મહત્વના પરિબળો છે.
- વધુ ઉત્પાદન આપતી બીજની સારી ગુણવત્તા ધરાવતી અને રોગ-જીવાત, પાણીની ખેંચ તથા શ્વારો સામે પ્રતિકારક શક્તિ ધરાવતી જાતની પસંદગી એ વધુ નફાકારક ખેતીનું એક બિનખર્ચાળ પરિબળ છે.
- આથી જ જો ખેડૂતમિત્રો મસાલાના પાકોમાં માત્ર સુધારેલ નવીન જાતોનું વાવેતર કરે તો પણ પોતાની ખેતીમાં ૧૫ થી ૨૦ ટકા વધુ નફો મેળવી પોતાના આર્થિક વિકાસમાં હરણફાળ ભરી શકે.
- ગુજરાતમાં ચોમાસુ ખેતી વરસાદ આધારિત છે. જયારે શિયાળુ ઋતુમાં ખેડૂતોએ પોતાની નિપૂણતા બતાવીને પાણીનો કાર્યક્ષમ ઉપયોગ કરીને ખેતપેદાશ મેળવવાની હોય છે.

શેરડી : શેરડીના વાવેતર પહેલા જૂની કામસ (પ્રેસમડ)માં ઉગાડેલ જૈવિક ઘટક ટ્રાઈકોડરમા હારજીયમ ૮ ટન પ્રતિ હેક્ટર જમીનમાં આપવાથી સુકારો અને રાતડાનો રોગ અટકાવવામાં ઉપયોગી છે.

જેવિક ખાતર: એજોટોબેક્ટર કલ્ચર ૨ કિગ્રા. પ્રતિ હેક્ટર (રોપણી બાદ ૩૦ અને ૬૦ દિવસે) કલ્ચરને ૧૦૦ કિ.ગ્રા. છાણીયુ ખાતર સાથે ભેળવી થોડા પાણીનો છંટકાવ કરી એક રાત રાખ્યા બાદ આપવું. શેરડીની રોપણી ઓકટોબરથી ડિસેમ્બર દરમિયાન કરવામાં આવે ત્યારે શેરડીની બે હાર વચ્ચે લસણ, ડુંગળી અથવા ઘઉંની બે અથવા ત્રણ હાર વચ્ચે વાવેતર કરવાની ભલામણ છે.

વેલાવાળા શાકભાજી : મોલો અને કથીરી

મોલો : ઉપદ્રવની શરૂઆતના સમયે લીમડાની લીબોળીની મીજના ૫૦૦ ગ્રામ ભૂકાનો અર્ક(૫% અર્ક) અથવા લીબોળીની મીજનો ૫૦૦ ગ્રામ (૫ % અર્ક) અથવા લીમડા આધારિત તૈયાર કીટનાશક ૨૦ મિ.લિ. (૧ ઈંસી)થી ૪૦ મિ.લિ. (૦.૧૫ ઈંસી) અથવા લેકાનીસીલીયમ લેકાની નામની ફુગનો પાઉંડર ૪૦ ગ્રામ ૧૦ લિટર પાણીમાં ભેળવી છંટકાવ કરવો. ઉપદ્રવ વધતો જણાય તો ફોસ્ફામિડોન ૪૦ એસએલ ૧૦ મિ.લિ. અથવા ડાયમિથોએટ ૩૦ ઈંસી ૧૦ મિ.લિ. અથવા એસીફેટ ૭૫ એસપી ૧૦ ગ્રામ અથવા થાયામેથોકઝામ ૨૫ વેગ્રે ૩ ગ્રામ ૧૦ લિટર પાણીમાં મિશ્ર કરી છંટકાવ કરવાથી તેની વસ્તીને કાબુમાં લઈ શકાય છે.

કથીરી : લીમડાની લીબોળીની મીજનો ભૂકો ૫૦૦ ગ્રામ (૫% અર્ક) અથવા લીમડા આધારિત તૈયાર કીટનાશક ૨૦ મિ.લિ. (૧ ઈંસી) થી ૪૦ મિ.લિ. (૦.૧૫ ઈંસી) ૧૦ લિટર પાણીમાં ભેળવી છંટકાવ કરવો. વધુ ઉપદ્રવ જણાય તો ફેનાઝાકિવન ૧૦ ઈંસી ૧૦ મિ.લિ. અથવા વેટેબલ સલ્ફર ૫૦ ટકા ૨૫ ગ્રામ અથવા પ્રોપરગાઈટ ૫૭ ઈંસી ૨૦ મિ.લિ. ૧૦ લિટર પાણીમાં ભેળવી છંટકાવ કરવો.

મરચી : ● સ્યુડોમોનાસ ફલુરોસનસ (બેક્ટેરીયા), ૬ ગ્રામ/કિલો બીજને માવજત આપવાથી ધરૂવાડીયામાં કોહવારાનું પ્રમાણ ઘટે છે. અમુક પાકમાં પોચા સડાનું પ્રમાણ પણ ઘટાડે છે. તેમજ પાકનો ઉગાવો વધુ મળે છે.

ઢંઢેઠા : ભૂકી છરાના નિયંત્રણ માટે પાકમાં રોગની શરૂઆત થાય એટલે દ્રાવ્ય ગંધક ૮૦ વાળો ૪૦ ગ્રામ ૧૦ લિટર પાણીમાં ઓગાળી છંટકાવ કરવો. **ફુંગળી :** રવિ ઋતુ માટે ડુંગળીની લાલ જાત જીજેઆરઓ-૧ ૧

ખોળનો વપરાશ: દિવેલા, મગફળી, તલ, કપાસિયા, કરંજનો ખોળ, લીબોળી તેમજ નાળિયેર વિગેરેના ખોળનો જમીનમાં પોષક તત્વો ઉમેરવા માટે સેન્દ્રીય ખાતર તરીકે વ્યાપક પ્રમાણમાં ઉપયોગ કરી શકાય. ખોળમાં પોષક તત્વોનું પ્રમાણ સામાન્ય સેન્દ્રીય ખાતરો કરતાં પાંચથી દસ ગણું વધારે હોવાથી ખાતર તરીકે ખેત ઉત્પાદન વધારવા અસરકારક રીતે વાપરી શકાય છે.

જિલ્લાના કુલ ૬૨૬ ગામો અસરગ્રસ્ત છે, જ્યાં કપાસ, મગફળી સહિત પાકો, શાકભાજી અને કઠોળના પાકને નુકસાન થયું છે

અમરેલીમાં કમોસમી વરસાદથી થયેલ નુકસાનીનો સર્વે પૂરજોશમાં : ૪૩૦ ગામોમાં પંચરોજકામ પૂર્ણ

સોમવારે સમગ્ર જિલ્લાનો રિપોર્ટ તૈયાર થશે

અમરેલી, તા.૦૨

રાજ્યમાં કમોસમી વરસાદના કારણે ખેડૂતોના કૃષિ પાકને થયેલા વ્યાપક નુકસાનની સ્થિતિમાં મુખ્યમંત્રી ભૂપેન્દ્રભાઈ પટેલ દ્વારા તાત્કાલિક સર્વે અને પંચરોજકામ કરવાની સૂચના આપવામાં આવી હતી. આ સ્થિતિમાં અમરેલી જિલ્લામાં અસરગ્રસ્ત ૬૨૬

ગામોમાં કપાસ મગફળી, સોયાબીન, ડુંગળી, શાકભાજી, કઠોળ વગેરેની ખેતીને નુકસાની થઈ છે. આ અસરગ્રસ્ત ગામો પૈકી જિલ્લાના ૪૩૦ ગામોમાં સર્વે અને પંચરોજકામની કામગીરી કરી અને અહેવાલ તૈયાર કરવાની કામગીરી પૂર્ણ કરવામાં આવી છે. જિલ્લા ખેતીવાડી અધિકારી જીજ્ઞેશ કાનાણીના જણાવ્યા મુજબ સર્વે અને રોજકામની કામગીરી માટે અમરેલી જિલ્લામાં ૮૬ ટીમ



દ્વારા ૪૩૦ ગામોમાં સર્વે અને પંચરોજકામની કામગીરી પૂર્ણ કરવામાં આવી છે. આ કામગીરીમાં ૮૬ ટીમો અને ૨૭ અધિકારીઓ,



ગામો આજે પૂર્ણ કરવા માટે તમામ ટીમો સજ્જ છે. હાલ ટીમો સતત ગ્રામ્ય કક્ષાએ ફિલ્ડ મુલાકાત લઈને સર્વે કામગીરી

અંગે ખાસ પગલા લેવા ખેડૂતોને અનુરોધ કરેલો છે, જે માટેની માર્ગદર્શિકા પ્રસિધ્ધ કરવામાં આવી છે. તેમજ જિલ્લા કક્ષાએ અલાયદો કંટ્રીલ રૂમ શરૂ કરવામાં આવેલો છે. જેમાં હેલ્પલાઈન નંબર ૦૨૭૮૨ ૨૨૩૩૨૪ પર ખેડૂતોના પ્રશ્નોનું નિરાકરણ કરીને મદદ કરવામાં આવી રહી છે. સર્વેની કામગીરી ત્વરાએ સમાપ્ત થાય તે માટે ખેતીવાડી વિભાગને મદદરૂપ થવા માટે રાજ્ય સરકાર દ્વારા ૩૦ કર્મચારીઓ ફાળવવામાં આવ્યા છે. આ કામગીરી અંતર્ગત સોમવારે જિલ્લાના બાકી રહેતા ગામોમાં સર્વે અને પંચરોજકામની કામગીરી પૂર્ણ કરવામાં આવશે. કમોસમી વરસાદ બાદ સર્જાયેલી આ કપરી સ્થિતિમાં રાજ્ય સરકાર મુખ્યમંત્રી ભૂપેન્દ્રભાઈ પટેલના માર્ગદર્શનને જાળવતા તાતની પડખે રહી અને બનતી ત્વરાએ મદદ કરવા માટે કટિબદ્ધ છે.

જૂનાગઢના ભારતી આશ્રમના પૂજારી ગુમ : ત્રણ પેજની સુસાઈડ નોટ લખી

(એચ.એસ.એલ), જૂનાગઢ, તા. ૨

જૂનાગઢના ભવનાથ વિસ્તારમાં આવેલા ભારતી આશ્રમના મુખ્ય પૂજારી અને સગીર મહાદેવ ભારતી આજે સવારે આશ્રમમાંથી ગુમ થઈ ગયા હતા, તેમણે ત્રણ પાનાથી વધુની સુસાઈડ નોટ લખી હતી. આશ્રમના અધિકારીઓએ ભવનાથ પોલીસ સ્ટેશનમાં ગુમ થયાની ફરિયાદ નોંધાવી છે. આ ઘટના અંગે ભવનાથ પોલીસ ઈન્સ્પેક્ટર હુંબલેનો સંપર્ક કરવામાં આવતાં તેમણે

અંધશ્રદ્ધા : અકસ્માતમાં મૃત્યુ પામેલા વ્યક્તિના સ્વજનો આત્મા લેવા માટે હોસ્પિટલ પહોંચ્યા

(એચ.એસ.એલ), દાહોદ, તા. ૨

આજના ડિજિટલ અને વિજ્ઞાન આધારિત યુગમાં પણ અંધશ્રદ્ધા અને અંધવિશ્વાસના કિસ્સાઓ સમાજને ચિંતિત કરે છે. આવો જ એક ગંભીર અને આશ્ચર્યજનક કિસ્સો દાહોદમાં સામે આવ્યો છે, જ્યાં અકસ્માતમાં મૃત્યુ પામેલા એક વ્યક્તિના સ્વજનો આત્મા લેવા માટે હોસ્પિટલ પહોંચ્યા હતા. આ ઘટનાની મળતી માહિતી પ્રમાણે, મધ્યપ્રદેશના એક વ્યક્તિને



લગભગ છ મહિના પહેલાં એક ગંભીર અકસ્માત થયો હતો. ગંભીર ઈજાઓને કારણે તેમને તાત્કાલિક

બાદ તેમનું મૃત્યુ થયું હતું. મૃત્યુ પછી પરિવારજનો પોતાના સ્વજનની આત્માને 'લઈ જવા' માટે મધ્યપ્રદેશથી એક તાંત્રિક (ભૂવા)ને લઈને દાહોદની હોસ્પિટલ પહોંચ્યા હતા. હોસ્પિટલના પરિસરમાં અને રસ્તાઓ ઉપર તાંત્રિક દ્વારા પૂજા-વિધિ શરૂ કરવામાં આવી હતી. તાંત્રિકે સફેદ કપડાં પહેરીને પૂજા કરી અને પછી વિધિના ભાગરૂપે ધૂણવાનું શરૂ કર્યું હતું.

સરકાર ટૂંક સમયમાં પાક નુકસાનનું રાહત પેકેજ જાહેર કરશે : મુખ્યમંત્રી ભૂપેન્દ્ર પટેલ

ગાંધીનગર, તા.૦૨

રાજ્યના વિવિધ જિલ્લાઓમાં છેલ્લા કેટલાક દિવસોમાં થયેલા કમોસમી વરસાદને કારણે ખેડૂતોના ઉભા પાકને ભારે નુકસાન થયું છે. મુખ્યમંત્રી ભૂપેન્દ્ર પટેલે ટ્વિટ કરી જણાવ્યું કે, રાજ્યના મંત્રીઓએ પ્રત્યક્ષ સ્થળ પર જઈને ખેડૂતોની સ્થિતિ જાણી છે અને તંત્ર દ્વારા પાકને થયેલા નુકસાનની સમીક્ષા તેમજ સર્વેની કામગીરી તાત્કાલિક શરૂ કરી દેવામાં આવી છે. તેમણે વધુમાં જણાવ્યું કે, હું સતત મંત્રીઓ અને અધિકારીઓ સાથે સંકલનમાં છું.



ધરતીપુત્રોના હિતને સર્વોચ્ચ પ્રાધાન્ય આપીને રાજ્ય સરકાર ટૂંક સમયમાં ખેડૂતોને રાહત-સહાય પેકેજ જાહેર કરશે. રાજ્ય સરકાર દ્વારા હાથ ધરાયેલ આ ઝડપી કાર્યવાહીથી ખેડૂતોને ટૂંક સમયમાં રાહત મળશે તેવી આશા વ્યક્ત કરવામાં આવી રહી છે.

સરકાર દ્વારા પાક નિષ્ફળ સર્વેનો ગીરગઢડા તાલુકાના ખેડૂતો અને સરપંચોએ બહિષ્કાર કર્યો

(એચ.એસ.એલ), ગીર સોમનાથ, તા. ૨

ગીરગઢડા તાલુકામાં છેલ્લા છ દિવસથી અવિરત પણે કમોસમી વરસાદ વરસતા ખેતરો પાણીથી તરબોળ થયા છે અને ખેડૂતોએ પકવેલ પાક પણ સંપૂર્ણ પણે નાશ પામ્યો છે. જેને લઈ તાલુકામાં સરકાર દ્વારા પાક નિષ્ફળ સર્વેની કામગીરી હાથ ધરવામાં આવી છે. પરંતુ ગીરગઢડા તાલુકાના ગામોમાં આ કામગીરીનો



ખેડૂતો અને સરપંચોએ ભારે આકોશ સાથે બહિષ્કાર કર્યો છે. ગીરગઢડા તાલુકાના ખેડૂતો દ્વારા

હતા તેમજ સોયાબીન, કપાસ સહિતનો પાક પણ કમોસમી વરસાદના કારણે પલળી ગયો છે. તેમજ આ મગફળી, સોયાબીન જેવો પાક યાર્ડોમાં વેચવાલાયક પણ રહ્યા નથી જેથી ગીરગઢડા તાલુકાના ખેડૂતોની હાલત કફોડી બની છે. ત્યારે ખેડૂતોને હાલ તો ખેતીમાં ખરીફ તથા બાગાયત પાકોને મોટા પ્રમાણમાં નુકસાન થયું છે.

ચોરોએ પોલીસને ખુલ્લેઆમ પડકાર ફેંક્યો બોટાદમાં એક જ રાતમાં પાંચ દુકાનોમાં ચોરી

(એચ.એસ.એલ), બોટાદ, તા. ૨

બોટાદ જિલ્લામાં કાયદો અને વ્યવસ્થા સામે ગંભીર પ્રશ્નો ઉભા કરતી એક ઘટનામાં, ચોરોએ પોલીસને ખુલ્લેઆમ પડકાર ફેંક્યો. ગઈકાલે મોડી રાત્રે શહેરના મુખ્ય શાકભાજી બજાર વિસ્તારમાં આવેલા એક જ સંકુલમાં પાંચ દુકાનોમાં ચોરી કરવામાં આવી હતી. અહેવાલો અનુસાર, ચોરોએ શાકભાજી બજાર વિસ્તારમાં



આવેલા ખુશ્બુ કોમ્પ્લેક્સને નિશાન બનાવ્યું હતું. એક જ રાતમાં પાંચ દુકાનોમાં થયેલી ચોરીથી

સ્પષ્ટપણે એક વ્યક્તિ દુકાનોમાં ઘૂસીને ચોરી કરતો દેખાય છે. પોલીસે તપાસ માટે ફૂટેજ કબજે કર્યા છે. ઘટનાની માહિતી મળતાં, પોલીસની એક ટીમ તાત્કાલિક ઘટનાસ્થળે પહોંચી ગઈ હતી અને કાયદેસરની કાર્યવાહી શરૂ કરી હતી. સીસીટીવી ફૂટેજના આધારે, પોલીસે ચોરને ઓળખવા અને પકડવા માટે વિવિધ દિશામાં તપાસ શરૂ કરી છે.

અમદાવાદમાં બીઆરટીએસ બસે સ્કૂટરને અડફેટે લેતા યુવાનનું મોત

અમદાવાદમાં ફરી એકવાર બીઆરટીએસ બસને કારણે ગંભીર અકસ્માત થયો છે, જેમાં એક યુવાનનું મોત થયું છે. આ દુઃખદ ઘટના ખોડિયારનગર બીઆરટીએસ સ્ટેન્ડ પાસે બની હતી. અહેવાલો અનુસાર, બીઆરટીએસ બસની સ્કૂટર ચાલક સાથે જોરદાર ટક્કર થઈ હતી, જેમાં યુવાન ગંભીર રીતે



ઘાયલ થયો હતો, જેનું ઘટનાસ્થળે અથવા સારવાર દરમિયાન મૃત્યુ થયું હતું. આ અકસ્માત ફરી એકવાર બીઆરટીએસ

સુરતના અડાજણમાં પરિવાર બહાર ગયા બાદ ચોરી કરતી નેપાળી ગેંગ પકડાઈ

(એચ.એસ.એલ), સુરત, તા. ૨

સુરતના અડાજણમાં પરશુરામ ગાર્ડન નજીક એક ડોક્ટરના બંગલામાં ચોરી કરનાર નેપાળી ગેંગના ત્રણ સભ્યોની કાર્થમ બ્રાન્ચે ધરપકડ કરી છે. ડોક્ટર અને તેમનો પરિવાર દિવાળી માટે રાજસ્થાનમાં વેકેશન પર હતા ત્યારે ચોરો તેમના ઘરમાં ઘૂસી ગયા હતા. અડાજણના પરશુરામ ગાર્ડન રોડ પર રણછોડ પાર્ક સોસાયટીમાં એક

સુરતમાં પીપોદરાની બંસરી ઈન્ડસ્ટ્રીમાં પાંચ ઈસમોએ ઉડિયા ભાષામાં લખેલા ધમકીભર્યા પોસ્ટરો લગાવ્યા

સુરત, તા.૦૨

સુરતમાં પીપોદરા ઈન્ડસ્ટ્રીયલ વિસ્તારની બંસરી ઈન્ડસ્ટ્રીને નિશાન બનાવવામાં આવી છે. રાત્રે, લગભગ પાંચ જેટલા ઈસમો મોઢા પર કાપડ બાંધીને ઈન્ડસ્ટ્રીયલ એસ્ટેટ પર પહોંચ્યા હતા અને ઉડિયા ભાષામાં લખેલા ધમકીભર્યા પોસ્ટરો લગાવ્યા હતા, જેના કારણે ભારે ગભરાટ ફેલાયો હતો. આખરે ચુસ્ત પોલીસ બંદોબસ્ત સાથે સવારે પીપોદરાના

સુરતમાં પીપોદરાની બંસરી ઈન્ડસ્ટ્રીમાં પાંચ ઈસમોએ ઉડિયા ભાષામાં લખેલા ધમકીભર્યા પોસ્ટરો લગાવ્યા

બંસરી ઈન્ડસ્ટ્રીઝમાં લુપ્ત ફેક્ટરી શરૂ કરવામાં આવી છે.

સોનાનાં કલાત્મક આભૂષણ રીયલ ડાયમંડ જ્વેલરી રોઝ ગોલ્ડ તથા વ્હાઈટ ગોલ્ડ જ્વેલરી ૯૨.૫ સ્ટર્લિંગ સિલ્વર જ્વેલરી

વી.કે. જ્વેલર્સ

દાણા બજાર, ટાવર પાસે, અમરેલી.
ફોન: ૦૨૭૯૨-૨૨૬૧૬૨, મો. ૮૦૦૦ ૭૦૦ ૮૦૦
ચોકસી નાગરીક બેંક અમરેલી.

નિલકંઠ જ્વેલર્સ
(લાહીવાળા)

ઈનામોની વણઝાર

રૂા. ૧૦,૦૦૦ કે તેથી વધુ ખરીદી કરો અને મેળવો લાખોના ઈનામો છતવાની તક

તા. ૦૧ જુન ૨૦૨૫ થી તા. ૧૫ ડિસેમ્બર ૨૦૨૫ સુધી

નિલકંઠ જ્વેલર્સ
(મહીમ)

માહોદપરા, અમરેલી - ૩૬૫ ૬૦૧
Ph. (02792) 223557/230557
સેલનાં - Mo. 9825091721
પ્રસાદના - Mo. 9601898981

સૌથી

63 56 56 0000

નિલકંઠ જ્વેલર્સ
(મહીમ)

બનપતી કારટ કુલ્લી સામે, જવાજ પોલ, પેલેમ રોડ,
રાજકોટ, Mo. 95375 25000
ધુધાનાડ સોની - Mo. 9737917475
કેપ્ડનાડ સોની - Mo. 83401 95000

25 વર્ષથી આપનો વિશ્વાસુ જ્વેલર

અરે... વાહ...

૬,૯૯૯ થી વધુ

કરોડોની કિંમતના ઈનામો! હા, સાચું વાંચ્યું.

માત્ર ₹ 10,000 ના ઘરેણાંની ખરીદી પર કરોડોના ઈનામો.

તો સહ કોની પુલો હો, ખરીદો ઘરેણાં અને ધમકાવો નસીબ.

ઓક્ટર ૨૪ ઓગસ્ટ ૨૦૨૫ થી ૨૫ ડિસેમ્બર ૨૦૨૫ સુધી ૪ લાખ.

ફર્વે ટાવર રોડ પર

મધુવંગોલ્ડ

જ્વાવર રોડ, અમરેલી. ૫ 02792 - 222208 94264 23006

Madhuvangold.in

સંજોગ ન્યૂઝ ની ધમાકેદાર વાર્ષિક લવાજમ યોજના

૧/૧૧/૨૦૨૫ થી ૩૧/૧૦/૨૦૨૬

સપ્તાહના સાતેય દિવસ અમરેલીમાંથી પ્રકાશિત થતુ એક માત્ર દૈનિક એટલે

સંજોગ ન્યૂઝ

માત્ર રૂપિયા ૬૯૯/- માં મેળવો આખું વર્ષ અખબાર

સંજોગ ન્યૂઝના વાર્ષિક લવાજમ યોજનાનો લાભ લેવા માટે તમારા શહેર અને ગામના એજન્ટોનો સંપર્ક કરવો

સાથે સપ્તાહમાં બે દિવસ પૂર્તિનો રસથાળ